



НАША СЛОВА

Штотыднёвая газета
(Выходзіць з сакавіка 1990 г.)

33 (89)

19 жніўня
1992 г.

Кошт 1 рубель
(Па падпісцы — 10 кап.)

ПОСТУП ТЫДНЯ

ПЕРШЫ НАМЕСНІК СТАРШЫНІ ВЯРХОУНАГА САВЕТА РЭСПУБЛІКІ БЕЛАРУСЬ ВЯЧАСЛАУ КУЗНЯЦОУ ЗРАБІЎ ДВУХДЗЕННЮЮ РАБОЧУЮ ПАЕЗДКУ ПА ВІЦЕБСКАЙ ВОБЛАСЦІ, дзе меў сустрэчы з кіраўніцтвам гаспадарак Пастайскага, Дошчыцкага раёнаў, вайсковых часцей. У Браслаўскім раёне было абмеркавана пытанне аб стварэнні нацыянальнага парку беларускага Паазер'я.

ПРАЗ МЕНСК ПРАЙШОУ ШЛЯХ XVIII МІЖНАРОДНАГА МАРШУ САЛІДАРНАСЦІ «ЖЫЦЦЕ ДЗЕЛЯ ЖЫЦЦЯ». У ім удзельнічала 220 чалавек, якія стартавалі на 55 аўтамашынах з Фларэнцыі, што ў Італіі, атрымаўшы блаславенне ад Папы Рымскага. Пасланцы Італьянскай Нацыянальнай Канфедэрацыі Мізэрыкорды (міласэрнасці) прывезлі ў Беларусь сваю дружалюбнасць і гуманітарную дапамогу. У Раўбічах, дзе быў зроблены прывал, удзельнікі маршруту падарылі спорткомплексу абсталяванне для медкабінета.

У МІНІСТЭРСТВЕ ЗАМЕЖНЫХ СПРАў РБ АДБЫЛАСЯ СУСТРЭЧА міністра замежных спраў Пятра Краўчанкі з намеснікам старшыні Пастяннага Камітэта Усекрытайскага сходу народных прадстаўнікоў Сайфудзінам, які знаходзіўся ў Беларусі з афіцыйным візітам. У час перагавораў асноўная ўвага была нададзена эканамічным пытанням. Кіраўніцтва КНР вырашыла выдзельніць Беларусі крэдыт у памеры 30 мільёнаў юаней.

ПА ПАПЯРЭДНІХ ЗВЕСТКАХ, ПАГРАНВОЙСКІ РЭСПУБЛІКІ БЕЛАРУСЬ БУДУЦЬ НАЛІЧВАЦЬ 6 ТЫСЯЧ ЧАЛАВЕК, І НА ІХ УТРЫМАННЕ СПАТРЭБІЦА ШТОГОД 8 МІЛЬЯРДАў РУБЛЕў.

У ПАСЕЛКУ ЭНЕРГЕТЫК, ШТО ПАБЛІЗУ КОЙДАНАВА, пачаўся трэці сезон беларускага дзіцячага летніка «Грунвальд». З дзецьмі працуюць студэнты філфака і творчая моладзь.

СТВОРАНЫ АРГАНІЗАЦЫЙНЫ КАМІТЭТ УСЕБЕЛАРУСКАГА КАНГРЭСА. Яго старшынямі выбраны прэзідэнт аб'яднання «Бацькаўшчына» народны пісьменнік Беларусі Васіль Быкаў і міністр замежных спраў рэспублікі Пётр Краўчанка. У Арганізацыйны камітэт увайшлі Старшыня Вярхоўнага Савета РБ Станіслаў Шушкевіч, віцэ-прэм'ер Міхась Дзямчук, мэр Менска Аляксандр Герасіменка, а таксама іншыя члены ўрада Беларусі.



Зірніце на гэты здымак. Розныя постаці, асобы, людзі... Але, відаць, усім ім дарагі адзін ідэал — ідэал нашай дзяржаўнасці, нацыянальнага суверэнітэту. Інакш хіба ж

аб'яднала б іх Плошча Незалежнасці?.. Якраз аб гістарычных вытоках беларускай дзяржаўнасці і пойдзе гаворка ў інтэрв'ю з гісторыкам права Язэпам Юхо.

Фота У. ПАНАДЫ.

Вытокі нашай дзяржавы

У навуковым свеце Язэпа Аляксандравіча Юхо прадстаўляць наўрад ці трэба. Але наша чытацкая аўдыторыя ахоплівае больш шырокае кола людзей, таму скажам два словы пра гэтага вядомага беларускага вучонага. Язэп Юхо — прафесар, доктар юрыдычных навук, гісторык старажытнага права. Адна з буйных прац даследчыка — манаграфія «Крыніцы беларуска-літоўскага права», выдадзеная летась у Менску. Язэп Аляксандравіч уваходзіць у групу навуковых кансультаў праекта будучай Канстытуцыі Рэспублікі Беларусь.

А яшчэ дададзім, што капітан у адстаўцы Язэп Юхо прайшоў франтавымі сцежкамі Вялікай Айчыннай... Камандаваў агнявым узводам, пасля — батарэяй.

Гутарка з вучоным прысвечана аднаму найгалоўнейшаму пытанню: дзе, з чаго бярэ свой пачатак беларуская дзяржаўнасць?

— Язэп Аляксандравіч, паціху людзі ўжо пачынаюць усведамляць, што Беларусь як дзяржава вядзе радавод не са студзеня 1919 ды, тым больш, не з кастрычніка 1917...

— Тое, што БССР — прабраз і сённяшняй дзяржавы, гэта, безумоўна, ніякіх сумненняў не выклікае. Але ж пачатак у ідэі беларускай дзяржаўнасці куды даўнейшы. І настолькі даўнейшы, што кіруючыся інфармацыяй традыцыйнага школьнага падручніка, паўрад ці можна нешта лёгка ўявіць, усведаміць.

— І ўсё ж...

— Мне б хацелася сказаць пра старажытныя нашы вытокі. Дзяржаўныя фарміраванні беларусаў, як і славян увогуле, маюць вельмі даўні пачатак. Яшчэ Геродот, апісваючы походы персідскага цара Дарыя на скіфаў у 513 годзе да нашай эры, згадвае будзінаў і неўраў — нашых прапачураў. Папярэдні бітвы вяліся перамовы пароў неўраў і будзінаў са скіфамі. А хіба ж маглі быць цары ў неарганізаванай племянной структуры?.. У больш позні часе другавіты (пасля дрыгавічы) выбілі візантыйцаў з Балканскага паўвострава.

Другая частка славян выбыла рымляні з тэрыторый, дзе зараз жывуць сербы і харваты. А так званыя люцічы належаць да VI — VII стагоддзяў немцаў. Дык хіба ж высокі ўзровень вайсковай арганізацыі не ёсць яркае сведчанне існавання на тэрыторыі славянскіх земляў дзяржаў?

— Але ж і даследчынам чытачу больш знаёма тое, што этнічная Беларусь была запалонена дробнымі княствамі...

— Так, я згодзен з вамі. Ды толькі гэта было пямат назіраць. Да таго ж побач з невялікімі самастойнымі дзяржавамі-княствамі меліся і буйныя аб'яднанні: Полацкае княства, Тураўскае, Гарадзенскае, Крэўскае... Каля Менска, праўда, пямат меншых — Лядоўскае, Заслаўскае... А ў XII — XIII стагоддзях у славян найшоў ірацэ аб'яднання ў большыя дзяржавы. Асабліва хутка-плынным стаў ён у XIII стагоддзі. Адна з важкіх прычын агрэсіі, што насоўвалася на славянскія землі,

(Заканчэнне на с. 2.)

У Савеце Міністраў Рэспублікі Беларусь адбылася прэс-канферэнцыя, у якой прынялі ўдзел першы намеснік прэм'ер-міністра Беларусі Міхась Мясніковіч, міністр абароны Рэспублікі Беларусь Павел Казлоўскі і начальнік Дзяржаўнага мытнага камітэта Геннадзь Шкурдзь.

Міхась Мясніковіч адзначыў, што становішча ў эканоміцы Беларусі напярэйлеца. Мяркуюцца ў гэтым годзе сабраць ураджай зерня 5,5—5,8 мільёна тон, але ўсё ж давядзецца рабіць закупкі. Ужо падпісана пагадненне з Казахстанам.

Беларускае асяроддзе Казахстан складае амаль 200 тысяч чалавек. У розныя гады і ў выніку розных падзей мы апынуліся ў гэтай краіне, сярод цудоўных людзей і багатай зямлі. Разам з іншымі народамі Казахстана мы ўдзельнічалі ў яго ўздыме і развіцці. Сумна бачыць, як усё, што каштавала столькі гадоў напружанай працы, зараз апынулася на мяжы развалу. І гэта ў той

праектаў, ужо зараз ёсць магчымасць дзейнічаць. Беларусь у Казахстане здольна падрыхтаваць умовы для дзейнасці беларускіх прадпрыемстваў у казахстанскім і сярэднеазіяцкім рэгіёне.

На Казахстан зараз звяртаюць увагу і такія краіны, як Турцыя, Іран, Кітай, Крэя, ЗША, Нямеччына. Для Беларусі тут спрыяльныя ўмовы, таму што дзесяцігодзі, калі мы ўваходзілі ў Са-

Думкі з Казахстана

час, калі на Беларусі так не хапае каштоўных выкапняў, энергарэсурсаў, збожжавых, а ў Казахстане патрэбны электроніка і трактары, адзенне і інш. У апошнія гады мы амаль моўчкі назіраем, як, атрымліваючы палітычную свабоду, губляем эканамічную. Паўстае пытанне: калі Беларусь і Казахстан знаходзяцца ў аднолькава цяжкіх эканамічных умовах і калі паміж імі знаходзіцца дэмакратычная Расія, то ці можа наша дыпламатыя прыняць рапучыя захады на задавальненне сваіх жыццёвых інтарэсаў, выкарыстоўваючы для транзіту Расійскую тэрыторыю?

Але пакуль будзе падрыхтоўвацца глеба для ўтварэння прадстаўніцтваў і розных

юз, яна завалодала мясцовым рынкам. Зараз проста трэба не губляць дасягнутага.

Гавораць пра гэтыя эканамічныя планы, хочацца спадзявацца, што жыццё нашага народа заўтра будзе лепшым і больш заможным. Што да беларусаў Казахстана, то гэта дасць ім магчымасць не ўключацца ў міграцыйныя працэсы, якія ахапілі амаль усе некарэнныя народы Сярэдняй Азіі і Казахстана.

Мы шматлікімі ніцямі звязаны з усім светам, але з большай цікавасцю сочым за падзеямі ў родных кутках і жадаем, каб пад кіраўніцтвам новага Вярхоўнага Савета хутчэй ажыццяўлялася нацыянальнае Адраджэнне.

Валянтын ЖАВУКА.

WTS

У МІНІСТЭРСТВЕ ЮС-ТЫЦЫІ БЕЛАРУСІ зарэгістравана новая грамадская арганізацыя — Беларускае геаграфічнае таварыства.

УКАЗАМ ПРЭЗІДЭНТА РАСІЙСКОЙ ФЕДЭРАЦЫІ

Ігар Сапрыкін прызначаны Надзвычайным і Паўнамоцным паслом Расійскай Федэрацыі ў Рэспубліцы Беларусь.

ХТО ГАСПАДЫНЯ Ў БЕЛАРУСКАЙ ХАЦЕ

Ніводзін народ у свеце не выйшаў з прывы на шырокі жыццёвы прасцяг, выракаючыся роднай мовы. Як ні дзіўна, але ўпершыню ў гісторыі імкнуцца такое зрабіць беларусы. Гэта самы звычайны абсурд — гаварыць пра суверэннасць і дзяржаўнасць, пра свае грошы і войска, не забяспечыўшы сабе самага галоўнага — духоўнага суверэннасці. Зрэшты ён, духоўны суверэннасць, павінен быў нарадзіцца ў нас раней. А цяпер пара будаваць рэальную дзяржаўнасць. Духоўны суверэннасць — гэта, перш за ўсё, мова. Больш дакладна было б сказаць, што мова — матэрыялізаваная духоўнасць (агучанае мысленне), светапогляд, выказаны ў словах.

Духоўнымі выразкамі паказалі сябе аўтары пісьма ў рэдакцыю «Народнай газеты» пад жаклівай назвай «Не пусцім дзяцей у беларускую школу». У мяне дык ажно ў вачу пацямнела і ў сэрцы зашчы-мела ад такой трупіны. Беларускіх дзяцей, ды не пускаць у беларускія школы! Дзе ў свеце пачуеш яшчэ такое? Цікава, што казалі б расійцы, каб з іх хто-небудзь заявіў: «Не пусцім сваіх дзяцей у рускую школу».

«Не бывае любові, навязанай насильно, — пішуць аўтары жаклівага ліста, — такая

любовь превращается в ненависть». Цікава ж аднак, хто навязвае ім любоў да Бацькаўшчыны сілаю? І ці магчыма такое? «Мы думаем по-русски, — сцвярджаюць далей аўтары ліста, — абсурдна дзецям, думаючым і гаворачым на адным языке, даваць зна-ния на другім». Дык у тым і задача, каб паставіць усё на свае месцы. Каб «абсурдным» лічылася не тое, што беларускія дзеці павінны вучыцца ў беларускай школе, а тое, што ў сям'і яны размаўляюць па-руску і бацькі дабіваюцца для іх рускіх школ. Калі мы не зразумеем, што ненавідзець мову свайго народа і саромецца яе нелагічна, абсурдна, нам ніколі не звацца людзьмі, не жыць па-людску. Вось што хацелася мне сказаць тым семнаццаці га-чоўцам, пакалечаным псеўдаінтэрнацыяналізмам, пазбаўленым любові да радзімы. І яшчэ хацелася б спытаць у гэтых людзей, ці гаспадары яны ў сваіх хатах? Вось так і з мовай нашай беларускай. Не гаспадыня яна ў сваёй хаце, не! Гаспадыня тут руская мова. Дык ці мірыліся б вы, даражэнькія, са становішчам парабкаў у сваёй хаце? Так і мы, беларусы, не павінны з гэтым мірыцца, і не змірсям ніколі!

М. ТРАФІМУК.

г. Менск.

Патрэбны слоўнікі

Шаноўная рэдакцыя «Нашага слова»! Я лічу, што ў першую чаргу трэба выдаваць менавіта расійска-беларускі слоўнік, і толькі пасля — беларуска-расійскі, хаця б нейкі скарачаны беларуска-расійскі, з тымі словамі, якія дагэтуль амаль не сустракаліся ў слоўніках (літаральна 50 ці 100 слоў). Дарэчы, гэта можна зрабіць паводле

метаду: кнігу — сваімі рукамі ў любой газеце. Гэта будзе слоўнік кішэннага памеру. А вось што да перавыдання старых слоўнікаў, то тут трэба сур'ёзна ўсё ўзважыць. Я вось маю слоўнік С. М. Грабчыкава. Патрэбна нешта больш грунтоўнае. І абавязкова слоўнікі павінны быць таннымі. Ужо на якую-якую літаратуру, а на гэтую ўрад

павінен даць датацыю...

Тут жа не магу не выказаць вам удзячнасці за крыжаванкі. Лічу гэта адным з лепшых метадаў вывучэння беларускай мовы як для дзяцей, так і для дарослых (дарослыя таксама любяць гульні).

Лаўрэнці

г. Гомель. ЖАЛЕЗНЯКОЎ.

(Заканчэнне.

Пачатак на с. 1).

Спачатку — рыцары-мечаносцы, з 1229 года — Тэўтонскі ордэн, з 1237 — Лівонскі. А гэтакаса пагроза мангола-татарскага нашэсця. Княствы аб'ядноўваліся ў дзяржаву, каб выжыць, выстаяць, перамагчы. Палітычнай кансалідацыяй можна назваць той працэс...

— Язэп Аляксандравіч, Беларусь і Вялікае княства Літоўскае... Вы атаясамліваеце гэтыя найменні разам... Ці ж не зразумее чытач, што этнічная Беларусь толькі частка Вялікага княства? І ці не трэба найперш гаварыць пра даўні старажытны правабраз сённяшняй суверэннай Літвы?..

— Мажліва, каму так і падаецца. Але толькі з прычыны няведання сапраўднай гісторыі. Сам я не атаясамліваю, за мяне гэта робіць наша гісторыя. І паўна, «дзякуючы» псеўданавуковасці і тэндэнцыйнасці пэўных гісторыкаў, нам яшчэ доўгі час давядзецца людзям усё гэта тлумачыць. А справа найперш у тым, што нашу зямлю аж да канца XVIII стагоддзя не называлі Беларуссю. Ды і сам тэрмін «Беларусь» узнік толькі ў XVII стагоддзі. Мы былі літвіны. Тады як літоўцы — жмудзіны. Гэта ў 1796 годзе, аб'яднаўшы Полацкую і Магілёўскую губерні, цар Павел II загадаў называць новае ўтварэнне Беларускай губерняй. А аб'яднанне Віленскай і Слонімскай губерняў стала называцца Літоўскай... Пасля смерці Паўла II гэтыя фарміраванні ліквідаваны. Мікалай I забараніў ужываць тэрміны Беларускай і Літоўскай губерняў, ахрысціўшы тых ж зямлі «Северо-

Западным краем». Так што, калі гаварыць пра саму назву «беларускі народ», то яна вельмі маладая.

— У памкненні разабрацца з эквілібрыстыкай назваў мы крыху адхіліліся... Давайце паспрабуйце акрэсліць, чыёй усё-ткі дзяржавай было Вялікае княства Літоўскае?

— Калі гаварыць агульна, то найлепш да характарыстыкі правабразы сённяшняй Беларусі падыходзіць словазлучэнне: вялікая дзяржава. Так, вялікая і па тэрыторыі. Каля аднаго мільёна квадратных кіламетраў. Згадайце, якая еўрапейская краіна XIV—XV стагоддзяў мела гэтакія неаглядныя землі? А межы Вялікага княства Літоўскага распасціраліся наступным чынам. На ўсходзе — па Данцу. На поўдні — да Чорнага мора. На поўначы Вялікае княства межавала з Ноўгарадам. На захадзе памежжа праходзіла ля Беларускага ўтварэння далучана... З нагоды чаго, дарэчы, распачалася вайна Вялікага княства з Маскоўскай дзяржавай.

— Тэрытарыяльныя паказчыкі — найперш вонкавае адлюстраванне дзяржавы. Што ж адметнага было ў Вялікім княстве з таго разра-

ду, што засведчыла б высокі ўзровень суверэннасці, незалежнасці?

— Прававая культура. Вось і сёння, згадзіцеся, гэта надзвычай важнае пытанне — як для Украіны, так і для Расіі і для Беларусі... Што да ўзроўню прававой сярэднявечнай беларускай культу-

лікім княстве Літоўскім вайсковыя пытанні, як ставілася тагачасная дзяржава да гэтага блока праблем?

— Ваеннае права — гэта асобная старонка і ў Статуте, і ўвогуле ў жыцці Вялікага княства. Ваенная служба з'яўлялася галоўнай павіннасцю шляхты. Войскамі ка-

«Песня пра зубра» вядомы беларускі паэт-лацініст Мікола Гусоўскі пісаў, што

«...з мэтай падтрымкі Боегатаўнасці будучых рэкрутаў з вёсак Князь і загадваў стварыць у сваіх уладаннях Лагер ваенны пры кожным паселішчы ў лясках... Выган пры вёсцы, і там адвідна да сутоння Носіцца коннікі з гіканнем пугам па кругу, Шабляй і стрэламі цэляць у вешкі».

Тады выходзіць, што і простыя людзі неслі вайсковую павіннасць?

— Так. Сцвярджанне шэрагу даследчыкаў, што ваенную службу неслі толькі шляхціцы, памылковае. Вядома, праўда, што на плечы шляхты ўскладвалася больш цяжкая ваенная павіннасць. Сяляне ж выпраўлялі работніка з 10 або 8 двароў, а шляхціц на вайну павінен быў ехаць з кожнага маёнтка. Ваенную павіннасць неслі незалежна ад веравызнання праваслаўныя, каталікі, пратэстанты, мусульмане (татары). Не служылі толькі яўрэі, аднак калі яны прымалі каталіцкую веру, то аўтаматычна набывалі шляхецкую годнасць і становіліся ваеннаабавязанымі нароўні з іншымі шляхціцамі.

Словам, у тагачаснай дзяржаве ёсць чаму навучыцца. Але ж ніколі нічога не трэба ідэалізаваць. Проста трэба памятаць, трэба імкнуцца да зберажэння, захавання гістарычных сведчанняў пра мінуўшчыну. Асэнсаванне мінулае Бацькаўшчыны, лягчэй крочыць і ў заўтра.

Распытваў

Алесь КАРЛЮКЕВІЧ.

Вытокі нашай дзяржавы

ры, то цудоўным адлюстраваннем тагачаснай юрыспрудэнцыі з'яўляецца Статут Вялікага княства Літоўскага. Ён, у прыватнасці, абвешчаў фармальную роўнасць усіх перад законам: усе павінны судзіцца «тым адным правам пісаным». Хаця, канешне ж, сам закон не быў роўны для ўсіх. Напрыклад, простым людзям (не шляхціцам) забаранялася даваць больш ці менш значныя пасады ў дзяржаўным апаратае. Але ж колькі дэмакратычных, так бы мовіць, прывілеяў гарантаваў Статут. Гарантаваліся маёмнасць і асабістыя правы мяшчан. Рабства (халопства) абмяжоўвалася выключна палонам. Свабодны чалавек не мог быць адданы ў вечную няволю за любое злачынства. Абвешчалася права ўсіх свабодных людзей бесперашкодна выязджаць за мяжу.

— Язэп Аляксандравіч, а якім чынам вырашаліся ў Вя-

мандаваў гетман найвышэйшы. На час вайны ён надзяляўся самымі шырокімі паўнамоцтвамі: мог судзіць і караць смерцю («горлам») ваенных злачынцаў. Яго намеснікам быў гетман польны або дворны, які камандаваў часткай войск, што часцей за ўсё знаходзіліся ля граніцы. Прававое становішча вайсковых чыноў рэгулявалася спецыяльнымі ваеннымі артыкуламі і Статутам. Ваеннае права рэгламентавала ўсе найважнейшыя пытанні ўліку ваеннаабавязаных, камплектавання арміі, збору апалячэння, прававога становішча гетмана, харужых і іншых асоб каманднага саставу ў арміі, парадку размяшчэння і асобных ратнікаў, камплектавання наёмных атрадаў, адказнасці за воінскія злачынствы, парадак набывання прадуктаў харчавання.

— А вось у сваёй паэме

(Заканчэнне.
Пачатак у № 32).

А тыя гаворкі, дзе «яць» пераходзіла ў і — толькі на Брэсцка-Пінскім Падессі. Так што гэтая «блізкасць» ні пры чым. Аб гэтым сведчыць адзінакавы разглядаемага прыкладу, сістэма праце якраз не на карысць замены *e* на *i* ў гэтым слове.

Паведамлішы чытачам, што жыў-быў яшчэ дзесьці ў X—XI стст. а магчыма і ў XII—XIII стст. своеасаблівы гук «яць» і вузкае *e*, Рогалеў піша: «Можна меркаваць, што ў тапоніме *Мѣньск* (1067, 1096 гады) і *Мѣнескъ* (1104, 1135 гады) літара «яць» перадавала якраз вузкі галосны *e*, вымаўленне якога набліжалася да *i*. А дзе сведчанні, факты? Імі магла б быць толькі наяўнасць гэтага гук у іншых словах з аналагічнай пазіцыяй *e* (*білы, сніг*), таму што фанетычны закон для аднаго вырванага з сістэмы слова не дзейнічаў, тым больш праз стагоддзі, бо да XVII стагоддзя ў жывых гаворках Беларусі «яць» ужо праявіўся ў *e*. Не меўшы гэтых фактаў, А. Рогалеў дапускае нейкі «ўплыў балцкага субстрату». Але ж дзе прыклады гэтых слядоў уплыву?

Затым А. Рогалеў дапускае, што ў XIV — XVI стст. тапонім *Мѣньскъ* вымаўляўся з больш адкрытым, шырокім *e* — як *Менск*, што зразумела, калі ўлічыць фанетычныя заканамернасці ў рэалізацыі старога гук «яць» у паўночна-ўсходняй частцы беларускай дыялектнай тэрыторыі. Не даказаўшы фанетычных заканамернасцей, павадаўшы чытача вакол гэтага таемнага гук «яць», А. Рогалеў смела робіць вывад, што ў XVI — XVII стст. «паступова запанавала напісанне *Мінск*, што безумоўна адлюстроўвала *рэальнае і старадаўняе вымаўленне саміх мінчукоў*» (вылучана намі — Г. Ш., І. К.). А дзе факты? Дзе прыклады пераходу (вымаўлення) «яць» у націскай пазіцыі ў беларускай мове? Дзе словы *білы, дзіці, сніг*?

У сапраўднасці форма *Мінск* узнікла не па законах беларускай фанетыкі, а па іншых прычынах. Прычыны гэтыя не лінгвістычныя, а сацыяльна-гістарычныя. Думаецца, невыпадкова ў спробе даказаць першаходнасць формы *Мінск*. А. Рогалеў пакідае на-за ўвагай гістарычныя факты: калі, з якой інтэнсіўнасцю пранікае форма *Мінск* у беларускую пісьменнасць, дакуль дажыла форма *Менск*.

Дарэчы, важнай крыніцай пра першапачатковую назву цяперашняй сталіцы Беларусі з'яўляецца летапіс «Повесть временных лет». Там пад 1067 годам гаворыцца, што войскі трох кіеўскіх князёў братаў Яраславічаў выступілі ў поход супраць полацкага князя Усяслава. Працягваюць аднаведнае месца паводле Іпацьеўскага спісу: «И придоша ко *Мѣньску*, и *мѣнянь* затворашася въ градъ. Си же братья взяша *Мѣнескъ*...» Затым у летапісе апавядаецца, што Яраславічы, узв'язшы *Мѣньск*, найшлі да Нямігі, дзе адбылася бітва.

У прыведзенай цытаце звяртаюць увагу дзве назвы аднаго горада *Мѣньск* з «*ерь*»

(мяккі знак) і *Мѣнескъ*, а таксама назва жыхароў горада *мѣнянь*. Ва ўсіх трох выпадках у першым складзе прысутнічае літара *ѣ* («яць»). Што яна абазначала? Звернемся да энцыклапедычных выданняў. Тлумачэнне ўсюды прыводзіцца прыкладна аднолькавае. Вось што гаворыцца ў БелСЭ: «*яць* назва

гаворыцца: «И того ж, государь, числа *Менского* пов. шляхта учинила в *Менске* сеймик и выбрали меж себя в судьи *Менского* шляхту Федора Волотковича...» («Белоруссия в эпоху феодализма». Т. II. Мн., 1960. С. 146—151). Адсюль вынікае, што мясцовая беларуская шляхта карысталася назвай

пана Цярлецкага на бурмістраў «мяста *Мінскага*» назва горада напісана некалькі разоў у тыповай польскай транскрыпцыі праз *i*.

Чытачоў, якія цікавяцца фактамі, адсылаем яшчэ да артыкула М. Спірыдонова «І ўсё ж такі — Менск! (Назва горада ў пісьмовых крыніцах XV — XVI стст.)».

СТАЛІЦА

НАША —

МЕНСК

кірыліцкай літары, якая абазначала ў стараславянскай і старажытнарускай мовах своеасаблівы галосны гук, падобны на закрыты *e*, а магчыма на дыфтонг *ie*. У старабеларускай пісьменнасці выкарыстоўвалася па традыцыі, часта замянялася літарай *e*, бо ў большасці беларускіх гаворак гэты гук рана супаў з *e*, або наблізіўся да яго» (разрадка наша — Г. Ш., І. К.). Правільнасць такога тлумачэння пацвярджаюць больш познія дакументы. Так, у Радзівілаўскім летапісе ў паведамленні 1067 года назвы *Меньск* і *Менеск* напісаны без «яць», праз *e*.

Цяпер большасць спецыялістаў па тапаніміцы абгрунтавана лічыць, што назву сваю горад атрымаў ад ракі. *Менск* — гэта «*Менскі горад*», «горад на рацэ *Мень (Мена)*». Такая сувязь паходжання імя горада ад ракі з'яўляецца тыповай і заканамернай. Спрачкі ідуць аб тым, дзе знаходзілася гэтая рака: на тэрыторыі сучаснага горада ці побач з ім у вярхоўях Пцічы.

Менеск разам з няматлікімі іншымі гарадамі Беларусі пералічаны ў спісе гарадоў канца XIV стагоддзя. У наступным — з'яўляецца і назва *Менск*. Напомнім, што ў 1499 годзе ў «Прывілеі месцу *менскому* на право майдеборскае...» прыводзіцца толькі форма *мен(ь)ский*. Але яшчэ ў XVI — XVII стст. працягвала шырока выкарыстоўвацца таксама форма *Менеск*. Уяўляе цікавасць перапіска 1656 года маскоўскага цара Аляксея Міхайлавіча і менскага ваяводы Фёдора Арсеньева. На адной старонцы царскай граматы формы *Менеск, Менск, Менскага* выкарыстаны 18 разоў і ніводнага разу — *Мінск*. У двух «адпісках» менскага ваяводы Арсеньева цару назвы *Менеск, Менск, Менского* (повесть) сустракаюцца 13 разоў і толькі аднойчы напісана *Минской* пов(ет).

У «адпісцы» 1657 года менскага ваяводы Якаўлева цару

Менск і іншай назвы ваявода Якаўлеў, мабыць, не чуў.

Звернемся да беларускіх сярэднявечных хронік. Усе летапісы XV — XVI стст. кірыліцкага алфавіту падаюць толькі формы з *e* (*Менеск, Менска*). Хроніка Быхаўца (XVII ст.) дайшла да нас у польскай транскрыпцыі. Яна была перапісана ў канцы XVII — пачатку XVIII стст. лацінкай з больш даўняга кірыліцкага тэксту. Асноўная частка хронікі напісана беларусам, бліжэй да князёў сьлупцкіх. У хроніцы нормай з'яўляюцца тэрміны к *Менску*, у горад *Менск* і толькі раз ужыта до *Мінска*.

У Баркулабаўскай хроніцы — помніку беларускага летапісання пачатку XVII стагоддзя, — горад названы сем разоў, з якіх шэсць — у форме *Менск* і адзін раз — *Мінск*.

У вядомага польскага хроніста пачатку XVII стагоддзя М. Стрыйкоўскага пры апісанні падзей 1506 года выкарыстоўваецца форма *Менск*, у Статуце Вялікага княства Літоўскага 1588 года — афіцыйным зборам законаў — пасол названы *Мен(ь)ским* (раздзел III, арт. 7).

Аднак у польскамоўных дакументах XVI — XVII стст. усё часцей ужывалася напісанне *Мінск*. Сведчанне гэтаму даюць таксама лацінамоўныя карты. На карце 1589 года М. Струбіча з «Палоніі» горад абазначаны *Мінска*, на карце Вялікага княства Літоўскага, выдадзенай Хрыстафорам Радзівілам у 1613 годзе — *Мінск*, таксама і на карце Вялікага княства Літоўскага і Русі Белай 1687 года, надрукаванай у Юрнбергу.

У прыватным дакуменце 1601 года на польскай мове, які захоўваецца ў Цэнтральным архіве старажытных актаў у Маскве (ф. 389, кн. 290, л. 176—178) у скарзе

надрукаванага ў «Навінах беларускай акадэміі» 10 студзеня 1992 года.

З прыведзеных гістарычных фактаў напрашваецца выснова, што наш Мінск з'явіўся пад уплывам таго, іншага. Мазавецкага, у часы іх быцця ў адной дзяржаве — Рэчы Паспалітай.

Замена беларускай назвы *Менск* на польскую форму *Мінск* адбывалася паступова пад уплывам польскай мовы, польскай арфаграфіі на афіцыйнай дзяржаўнай дарогу. Пасля таго як трывала ўвайшла ва ўжытак форма *Мінск* (Мазавецкі) у дакументах адной дзяржавы, праз гадоў сто, у канцы XVI — пачатку XVII стст. пачынае і ў нашых дакументах пісацца *Мін(ь)ск* прымяняльна да нашага горада, з нарастаннем к сярэдзіне XVII стагоддзя, але не знікла і ранейшае напісанне. Цалкам беларуская форма знікае з афіцыйных дакументаў толькі ў XVIII стагоддзі, калі беларуская мова была зусім выцеснена з дзяржаўнага сфераводства. А пасля падзеяў Рэчы Паспалітай у канцы XVIII стагоддзя назва нашага горада ў польскім напісанні пераносіцца ў расійскія дакументы і карты і працягвае функцыяніраваць ужо з расійскім *и* — *Минск*.

Аднак у жывой мове, на Меншчыне перш за ўсё, спрадвечная назва *Менск* працягвала існаваць і ў XIX стагоддзі. Гэта засведчылі славуць даследчыкі П. Шпілеўскі і А. Ельскі (сам з Меншчыны). Як піша П. Шпілеўскі, паводле народнай тапанімічнай легенды, горад *Менск* быццам атрымаў сваю назву ад імя заснавальніка горада — асілка і чараўніка Менеска. У старадаўнім выслоўі, запатаваным П. Шпілеўскім, гаварылася: «Не пайду я да *Менска* ад шляху Віленска, а калі ж пайду па шляху Віленскім, спаткаюся з Менескам». Славуць польскі энцыклапедычны даведнік «Слоўнік географічны...» у артыкуле выдатных знаўцаў Беларусі А. Ельскага і А. Хмары (у 6-м

тome на с. 453) паведамляе: «Мінск званы таксама Мінскем Літэвскім... у народнай гаворцы *Менск*» (вылучана намі — Г. Ш., І. К.). Гэта пісалася ў 1885 годзе, на схіле XIX стагоддзя. Проста дзіўна, як тапаніміст А. Рогалеў адважыўся праігнараваць сведчанне такой аўтарытэтнай, вядомай яму крыніцы і напісаць, што ў XVI—XVII стст. напісанне *Мінск* «безумоўна, адлюстроўвала рэальнае і старадаўняе вымаўленне саміх мінчукоў». Шкада, што яшчэ раз не можа выказацца менчук А. Ельскі. Тым больш дзіўна, што пасля таго, як пра гэтае сведчанне А. Ельскага было нагадана (гл. рубрыку «Беларусчына» ў «Звяздзе» за 27 сакавіка 1992 г.), а ў «Звяздзе» за 17 красавіка 1992 года былі апублікаваны Я. Войнічам архіўныя звесткі, што нават у час скасавання нашай назвы на Меншчыне яшчэ гаварылі *Менск*, А. Рогалеў заяўляе, што ўжыванне формы *Мінско* ў лацінамоўнай канцылярскай кнізе караля Аляксандра пад 1502 годам «не чым іншым, як адпаведнасцю мясцоваму вымаўленню, гэты факт лічыць нельга».

А што мы маем на пачатку XX стагоддзя? У першым нумары «Нашай долі» (1906 г.) на пятай старонцы чытаем: «З Беларусіі і Лیتвы Новагрудок (Менск, губ.)». Праўда, такое ўжыванне спачатку было непазасядоўным, залежала ад таго, як наш горад называў аўтар допісу. У № 2 маем «у... Минской губ.»; у № 4 — «З Игуменского навету *Менскай* губ.». Так было і ў нумарах «Нашай Нівы»: «Міст. Племянны (Борысоевскага п. *Менск*, губ.)» («Н. Н.», № 3, 1906). У № 6 чытаем: «З Минска». Газета «Русь» піша, што ў *Минску*... (с. 5). А трохі ніжэй: «З мястэчка Заслаўя. *Менск*, губ... архірэй з *Менска* прыслаў чалавека: ... пры *менскай* сямінарыі».

Праз дзяржаўнай, расійскай мовы быў настолькі моцны (ды і польская з другога боку падпірала), што ў кволай дарэвалюцыйнай беларускай прэсе форма *Менск* не стала пераважнай. Яна толькі прабіла сабе дарогу.

Першы дзяржаўны акт Савецкай Беларусі — вядомы «Маніфэст часовага работніча-сялянскага правіцельства Беларусі» ад 1 студзеня 1919 года прыдае форме *Менск* на сутнасці юрыдычную сілу.

Такім чынам, наша спрадвечная назва *Менск*, выцесненая з беларускай афіцыйнай мовы польскімі і расійскімі асімілятарамі, жыла ў народнай мове, была вернута ў мову дзесяцімі беларускага Адраджэння на пачатку XX ст., аднак у 1939 годзе была «рэпрэсавана» рашэннем 2-ой сесіі Вярхоўнага Савета БССР і знаходзілася з таго часу пад забаронай. Цяпер настаў час рэабілітаваць яе, скасаваць тую пастанову, якая замяніла наш *Менск* на польскую назву *Мінск*. Гістарычная справядлівасць патрабуе адраджэння нацыянальнай назвы сталіцы незалежнай Рэспублікі Беларусь — *Менск*.

Георгій ШТЫХАЎ,
доктар гістарычных
наук;
Іван КРАМКО,
кандыдат
філалагічных навук.

«БЕЛАРУС'ЕН РЭВ'Ю» —

АМЕРЫКАНЦАМ

ПРА БЕЛАРУСЬ

Досыць даўно на старонках «Нашага слова» не друкаваўся агляд англамоўнага штоквартальніка, што выдаецца Беларуска-амерыканскім Задзіночаннем у Злучаных Штатах. Гэта тлумачыцца пэўнымі цяжкасцямі, звязанымі з перасылкай выданняў з-за мяжы. Але цяпер, здаецца, паштовы сувязі сталі наладжвацца, і будзем спадзявацца, што ў далейшым сістэматычна будзем змяшчаць агляд гэтага выдання. Чарговы нумар штоквартальніка пачынаецца, як заўсёды, рубрыкай «Слова ад рэдакцыі», дзе прыводзяцца цытаты з лістоў чытачоў, друкуецца іншая цікавая інфармацыя.

З нумара ў нумар часопіс паглыбляе веды чытачоў пра Беларусь. Гэтым разам пад рубрыкай «Погляды» са сваім артыкулам «Беларуская эканоміка» выступае Арт Турэвіч. Яго матэрыял утрымлівае агульныя звесткі пра нашу краіну і, акрамя таго, дае больш поўнае ўяўленне пра яе эканоміку ў 1991 і

на пачатку 1992 года.

Надзвычай цікавай з'яўляецца рубрыка «Думкі і назіранні». Публікацыя рэдактара бюлетэня Джо Прайса, у якой ён імкнецца адлюстраваць стан беларускай эканомікі ў пераходны перыяд да рынку, змяшчае вытрымкі з выступленняў і інтэрв'ю В. Кебіча, адлюстроўвае пункты погляду на гэтую праблему прэзідэнта Нацыянальнага банка Рэспублікі Беларусь С. Багданкевіча і дэпутата парламенцкай апазіцыі М. Крыжановскага, расказвае пра замежную эканамічную дапамогу былым рэспублікам Савецкага Саюза.

У рубрыцы «Фрагменты з беларускай гісторыі» перадрукаваны з газеты «Москва» артыкул Алеся Адамовіча «Беларусам было досыць».

Рубрыка «Спадчына Чарнобыля» цалкам прысвечана 6-ай гадавіне Чарнобыльскай катастрофы: у ёй змешчана інфармацыя з шэрагу амерыканскіх і белару-

скіх выданняў.

У рубрыцы «Беларускае замежжа» шмат увагі аддаецца святкаванню амерыканскімі беларусамі Дня незалежнасці Беларусі 25 сакавіка, хроніцы іх культурнага жыцця. Тут змешчаны віншаванні з Днём незалежнасці Прэзідэнта ЗША Дж. Буша, кангрэсмена Дана Рора-бакера, сенатара Біла Брэдлі. Ніжэй мы прапануем нашым чытачам віншавальны тэкст Дж. Буша ў перакладзе на беларускую мову:

Белы Дом
Вашынгтон, 27 сакавіка
1992 г.

Мне вельмі прыемна павіншаваць усіх амерыканскіх беларусаў з 74-ай гадавінай з дня абвешчання Незалежнасці Беларускай Народнай Рэспублікі.

Неўзабаве пасля таго, як Беларусь абвясціла сваю Незалежнасць у 1918 г., нацыянальны ўрад быў створаны камуністычнымі сіламі. Сёння мы падзяляем Вашу радасць ад таго, што камунізм

пацярпеў крах і законным чынам адноўлена самакіраванне на Вашай Бацькаўшчыне.

Я маю тут цудоўную магчымасць прыгадаць тэма агульныя прынцыпы, што аб'ядноўваюць народы Беларусі і ЗША ў свабодзе, а таксама пра нашыя культурныя сувязі.

Нягледзячы на тое, што перад Беларуссю паўстала шмат складаных задач, я ўпэўнены, што вялікая любоў да свабоды і незалежнасці, патрэбу ў якіх адчуваў беларускі народ на працягу больш як сямі дзесяткаў год таталітарнага рэжыму, будзе садзейнічаць мірнаму пераходу да дэмакратыі, на шляху да якой ён знаходзіцца.

Барбара і я шлём самыя лепшыя пажаданні ўсім, хто святкуе гэтую гістарычную падзею — вызваленне Беларусі.

Благаславі вас Божа.

Дж. БУШ.

Публікацыю падрыхтавала
Л. Баршчэўская.

«Часопіс»

Вялікай чарговы нумар (7-8) беластоцкага «Часопіса». На гэты раз з беларускамоўных матэрыялаў у выданні друкуюцца нататкі Васіля Петручука «Уцякач», у якіх аўтар прыводзіць прыклады адносінаў да беластоцкіх беларусаў «розных савецкіх грамадзян, якія ніколі не верылі сваім, а заўсёды — чужым. Адны нам не верылі, а другія баяліся, як чорт крыжа. Аб чым жа сведчыць факт, што на працягу дзесяткаў гадоў не заглянуў да БГКТ ніхто з афіцыйных прадстаўнікоў пасольства ці савецкіх капсультантаў? Яны баяліся, што напакі прызнаюць іх «персонамі нон грата» і вышляць у Расію. Калі не памыляюся, дык першым, хто асмеліўся наведаць Беласток і даведацца, што тут жыўць беларусы, быў генеральны консул Хведар Міціцел. Але гэта вельмі нядаўна». Але ці ж не такая доля ў беларусаў у самой Беларусі, многія з якіх звякліся з тым, што яны паселішчы адной з губерняў вялікай Расіі, дзе лічыцца, што беларусаў няма як нацыі?

«Здарэнне з гісторыі беларускіх званоў» — так называў свой запіс М. Сахарэвіч.

«Часопіс» змяшчае «Календарыю свят» на ліпень і жнівень. З літаратурных твораў друкуюцца апавяданне Міры Лукшы «Клінок».

Краязнаўства і мова

Яшчэ ў сярэднявеччы прыхільнікі вывучэння матэрыяльнай і духоўнай культуры беларусаў зацікаваліся адметнымі мясцовымі словамі. Збіранне іх, складанне слоўнікаў народных гаворак для краязнаўцаў стала абавязковай формай знаёмства з духоўнай і матэрыяльнай культурай народа. Менавіта з агульнага народнага ведаўства і вылучыліся ў XIX стагоддзі беларускае мовазнаўства, а пасля і дыялекталогія. «Мясцовыя» словы сталі аргументам пацвярджэння самабытнасці краю. Іх часта выкарыстоўвалі аўтары летапісаў, перапісчыкі хронік, нават дзелаў папер. Ажыўлялі кніжную, стараславянскую мову эмацыянальнай узнеўскасцю і каларытам народных гаворак Францішак Скарына, Сымон Будны, Васіль Цялінскі, Хведар Еўлашоўскі. Пра адметнасць беларускага слова згадвалі ў сваіх мемуарах замежныя падарожнікі. Асабліва здзіўляла іх дакладнасць тапанімічных назваў. Краязнаўчыя звесткі выкарыстаў Л. Зізаній у сваім «Лексісе...» — першым друкаваным беларускім слоўніку (Вільня, 1596). Звесткі па гісторыі, географіі, прыродзе нашага краю аблягчалі разуменне стараславянскай мовы, набліжалі яе да жывой мовы народа, пашыралі асвету.

З развіццём краязнаўства на Беларусі ў XIX стагоддзі даследчыкі матэрыяльнай і духоўнай культуры сталі часцей звяртацца да народнага слова як да асновы нацыянальнай самабытнасці. Гэтаму спрыялі навуковыя гурткі, таварыствы, Віленскі ўніверсітэт (1579), а пасля яго закрыцця ў 1832 годзе — Рускае геаграфічнае таварыства (1845), Віленская Археалагічная камісія (1855), Віленская Археалагічная камісія (1864) ды іншыя. Над кароткім слоўнікам беларускай мовы працаваў К. Ф. Калайдовіч. Прафесар Віленскага ўніверсітэта І. М. Лабойка прапанаваў збіраць матэрыялы старабеларускіх помнікаў пісьменства і сам працаваў над такім слоўнікам. Польскі лінгвіст С. Ліндэ ў 1816 годзе завяршыў даследаванне мовы «Статута Вялікага княства Літоўскага», у якім знайшоў уплыў народнай гаворкі. Ён жа працаваў над праектам агульнаславянскага слоўніка. Хоць у яго рэестры беларуская мова не значылася, аднак яна туды трапіла (свавольнік, заносны, наскочыць, ігісты,

хідаваты, безвыходны, высокадзяржаўны, здружыць, лагодны, шукальны і іншыя). Былі падрыхтаваны «Збор слоў літоўска-рускай гаворкі» Ф. С. Шымкевіча (1838), «Слоўнік заходнерускай гаворкі» І. І. Грыгаровіча (літары А, Б, В — 1851) — па даручэнні Румянцаўскага гуртка і Віленскага ўніверсітэта, «Беларускія словы» С. П. Мікуцкага (1854), «Вопыт слоўніка беларускай гаворкі» Е. Р. Раманава (1876) і інш. Разам з запісамі помнікаў старажытнасці веў слоўнік іх народных назваў

ва пра матэрыялы для вывучэння беларускай гаворкі, этнаграфіі і літаратуры» (1886), зборнік «100 прыказак, загадак, прыдумаў і гавандоў для пажытку беларускага (крывіцкага) народа» (1908), пераклад на беларускую мову 1-ую частку «Пана Тадэвуша» А. Міцкевіча (1892).

У 1872 годзе Е. Р. Раманаў наведзіў Акадэмію навук, што сабраў 2000 слоў для «Вопыта беларускага слоўніка» і напісаў раздзел граматыкі як уступ да яго. Гэтую працу ён працягваў яшчэ доўга, адбіраючы самыя тра-

У пачатку XX стагоддзя дырэктар Маладзечанскай настаўніцкай семінарыі А. В. Ярушэвіч актыўна працаваў над слоўнікам беларускай мовы, які захоўваецца ў Цэнтральным дзяржаўным архіве Гістарычнай рэвалюцыі і сацыялістычнага будаўніцтва Рэспублікі Беларусь. Сярод найкаштоўнейшых мовазнаўчых прац — «Смаленскі абласны слоўнік» У. М. Дабравольскага (1914), «Северска-беларуская гаворка. Даследаванне ў галіне «дыялекталогіі і гісторыі беларускіх гаворак» (1927) П. А. Растаргуева. Шмат краязнаўцаў далучалася да працы тэрміналагічнай камісіі Інбелкульту. Больш за 10 тысяч картак мясцовай лексікі прывёз з в. Дакудова Крупскага раёна настаўнік П. А. Самцэвіч. Яе збіралі З. Бядуля, І. К. Бялькевіч, М. А. Грамыка, А. І. Александровіч і іншыя.

У Заходняй Беларусі над слоўнікам беларускай мовы працавалі Л. Войцік (Зоська Верас), Я. Станкевіч, Я. Н. Драздовіч, Б. Друцкі-Надбярэцкі, Я. Багдановіч, М. Пецюкевіч, у Літве — В. Ластоўскі, у Латвіі — С. Сахараў.

У пасляваенны час зварот да краязнаўча-дыялектных слоўнікаў не захаваўся. Але ні павукоўцы, ні краязнаўцы не пураліся народнага слова. І таму сёння мы маем «Слоўнік беларускіх гаворак паўночна-заходняй Беларусі і яе награнічча» ў 5 тамах (1979—1986), «Тураўскі слоўнік» у 5 тамах (1982—1987), «Матэрыялы для слоўніка мінска-маладзечанскіх гаворак» пад рэд. М. А. Жыдовіч (выпускі 1-3, 1970—1977) ды інш. Надрукаваны і зборы ўзораў народнай лексікі, словатворчасці. Над слоўнікамі беларускай мовы працавалі, незалежна ад дзяржаўных устаноў, краязнаўцы В. І. Чарняўскі (в. Вішнева, Валожынскі раён), І. У. Саламевіч (Менск), М. Ф. Александровіч (Маладзечна), І. Прач (Светлагорск), А. М. Белакоз (в. Гудзевічы, Мастоўскі раён), В. Шоць (Смаргонь), Я. Ф. Чаплінская (в. Літва, Маладзечанскі раён), В. І. Драгун (в. Пасекі, Смаргонскі раён), М. І. Лазар (Маладзечна) склаў «Слоўнік старых беларускіх прафесій», тэрміналогія якіх выйшла або выходзіць з ужытку — каля 150 назваў. Ім жа складзены і слоўнік забытых беларускіх асабовых імён.

Г. А. КАХАНОЎСКІ.

Іх здзіўляла дакладнасць назваў

З. Даленга-Хадакоўскі, П. Шпілеўскі, М. Баброўскі, І. Ярашэвіч і іншыя краязнаўцы ілюстравалі ўзровень матэрыяльнай культуры беларусаў багаццем іх бытавой лексікі.

З 1850-ых гадоў настаўнік М. А. Дзмітрыеў дасылаў Рускаму геаграфічнаму таварыству запісы народнай мудрасці, апісанні дажынкавых абрадаў, Купалля, а таксама і складзены ім алфавітны паказальнік мясцовых слоў з іх філалагічным тлумачэннем. Сакратар дваранскай зборні Віленскай губерні І. Струміла, вядомы на Беларусі садоўд, агароднік, пчалар, кветкавод, напісаў шэраг прац, у якіх даў некаторыя мясцовыя назвы сваіх аб'ектаў даследавання. У прыватнасці, у «Слоўніку кветак» (1837) знаходзім браткі, васількі, лілей.

У 1864 годзе ў сваім маёнтку Замошце (цяпер Пухавіцкі раён) А. К. Ельскі стварыў літаратурна-краязнаўчы музей. У яго фондзе было каля 7 тысяч кніг, 20 тысяч рукапісаў, больш за тысячу гравюр, мноства розных рэчаў, тысячы запісаў беларускага фальклору, дыялектнай лексікі. У «Геаграфічным слоўніку зямель польскіх і іншых краёў славянскіх» краязнавец А. Ельскі апісаў мясцовасці амаль усіх беларускіх павятаў. Ён выдаў працы «Пра беларускую гаворку» (1885), «Слоўнік жабрачае гаворкі на Белай Русі» (1886), «Сло-

пныя словы жывой беларускай мовы для свайго шматомнага «Беларускага зборніка». Менавіта і пачынаў Раманаў запісы фальклору ў якасці ілюстрацыі да задуманага слоўніка беларускай мовы. З пазіцыяй заходнерускай ідэалогіі збіраў матэрыялы па беларускай мове археолаг К. А. Гаворскі, пра што сведчыць яго артыкул «Некалькі слоў пра беларускую мову» («Віцебскія губернскае ведамасці», 1857—1858 гг.). Віцебскі краязнавец і этнограф А. М. Семянтоўскі склаў слоўнік мер і вагаў, якія ўжываліся на Падзвінні ў XIX стагоддзі (аршын, бяровец, бочка, вядро, вяршок, гарнец, чвертка, пура, увалока, цаль, асьмініна, асьмушка і іншыя). Ю. Ф. Крачкоўскі ў ваколіцах Маладзечна, Крэва, Ашмяннаў запісваў назіранні народнага побыту і творчасці, звяртаў пры гэтым увагу на характэрнасць лексікі і рабіў асобныя выпіскі. Пачынаў з краязнаўчых захапленняў багаццем народнай мовы Магілёўшчыны І. І. Насовіч, аўтар вядомага «Слоўніка беларускай мовы» (1870). Не абыходзілі народнае слова Я. Тышкевіч, К. Тышкевіч, Ул. Сыракомля, Ф. Вярэнька, М. Саковіч, М. Федароўскі, І. Берман, А. Сапуноў, Я. Ляцкі, І. Сербай. Слоўнік беларускай мовы рыхтаваў Ф. Багушэвіч. На Палессі складаў граматыку беларускай мовы святар П. М. Ціхановіч.

(Заканчэнне. Пачатак у №№ 31, 32).

Імёны, якія прыйшлі да нас разам з хрысціянствам, былі засвоены беларускай моўнай стыхіяй. У гэтым выпадку праявілася «магутнасць» нашай мовы, што, як вядома, заключаецца не ў тым, што яна нічога не пазычае, а ў тым, што ўсё пазычанае перадае на свой капал. Мікалай Васільевіч Бірыла ў кнізе «Беларуская антрапанімія» (частка 3, Мн., 1982) пераліч-

лі быць адной з вёсак Баранавіцкага, Дзяржынскага, Маладзечанскага раёнаў, што носяць такую назву. З нашых жа краёў паходзілі і шляхецкія роды Рагозаў і Анфараваў, што мелі герб «Шрэнява». Выява менавіта гэтага герба на помніку Івану Фёдараву ў Маскве, на яго выданні. І Я. Л. Неміроўскі робіць выснову: «Калі атаасамліваць першадрукара Івана Фёдарова з Іванам сынам Фёдар з Петкавіч, трэба прызнаць беларускае паходжанне друкара».

це ад 5 красавіка 1614 года ясна напісана, хто быў «літвой»: «...да с литвою з Давытковым Микифором да с Микиткою Оксеновым...» Вядомы і іншыя «літоўскія» камандаіры: «...Кропотов Андрей, литовский ротмистр», «...Станиславов Бартош, литовский ротмистр...» (З «Гісторыі Сібіры» вынікае, што літва — прафесійныя вайскоўцы, якія служылі таму, хто плаціў. А што да імёнаў і прозвішчаў літвы, то варта спадсца на згаданае даследаванне М. В. Бірылы:

Беларускія імёны

I падрас і вырас Янучок, але Янкам не стаў

вае змены ў праваслаўных хрысціянскіх імёнах, якія абумоўлены асаблівасцямі фанетычнай сістэмы нашых гавораў. Прыкладам, у выніку аканання змяніліся пачатковыя [е], [іа], [іе], [ію], [іу]: Аўсей, Яўсей (Евсей), Аўхім, Яўхім (Евфимий), Якаў (Иаков), Язэп, Ёсіп (Иосиф), Еронім, Яронім (Иероним), Усцін, Юстын (Иустин).

А з-за таго, што ў нашай мове няма гук [ф], на яго месцы з'явіліся [х], [хв], [п]: Ахрэм (Ефрем), Хама (Фома), Рахвал (Рафаил), Пілімон (Филимон). Цікавае пераўтварэнне адбылося з імем Федор. Яно ў нас вядома ў некалькіх мадыфікацыях: Ходар, Хведар, Фёдар, Тодар. Як тут не згадаць вядомае з дзяцінства: ішлі Тодар з Тодараў, знайшлі лапаць з абораў... Імя Тодар меў, верагодна, вядомы маскоўскі першадрукар Іван Фёдарав. Пра гэта піша маскоўскі даследчык Яўген Львовіч Неміроўскі ў кнізе «Иван Фёдоров в Белоруссии» (М., 1979). Ён звяртае ўвагу на запіс у метрыцы Кракаўскага ўніверсітэта «Иоаннес Теодорі де Петкавічы» і перакладае гэты запіс як «Иван сын Фёдара з Петкавіч». Я. Л. Неміроўскі перакананы: «Запіс можна аднесці толькі да Івана сына Фёдара Масквіціна, атрымаўшага ступень бакалаўра ў 1532 годзе, бо іншых Іванаў Фёдаравых метрыка Кракаўскага ўніверсітэта за першыя чатыры дзесяцігоддзі XVI стагоддзя не ведае». Згаданыя Петкавічы маг-

Як можна пераканацца, форма імя, яго напісанне — важнае дакументальнае сведчанне. А таму не ўтрымаюся, каб не зазірнуць у граматы, якія падаюцца ў «Гісторыі Сібіры» Г. Ф. Мілера (т. II, М.—Л., 1941). І там таксама можна знайсці сведчанне, як калісьці называлі нашу краіну, хто такія былі «літва», якія імёны мелі яны.

Як вядома, у выніку шматгадовай вайны паміж Масковіяй і Вялікім княствам Літоўскім дзесяткі тысяч абаронцаў беларускіх гарадоў былі сасланы на ўсход. Трапілі яны і ў Сібір, якую ў той жа час заваўвалі расіянне. Палонных беларусаў інакш не называлі, як толькі літвінамі. У згаданым томе яны згадваюцца больш за 50 разоў. Імёны і прозвішчы літвінаў — тыпова беларускія: Вішнеўскі Матвей, Валашэнін Фёдар і Багдан, Высоцкі Яцка, Грыцкоў Клім, Захар'еў Багдашка, Крушынскі Меркурый, Куча Ян («пленный литвин»), Міхалаў Грыша («...да в толмачех Грише Михайлову, литвину...»), Мурамцаў Бурнаш («литовский казак»), Арэхаў Мікалай (не Николай, а менавіта Мікалай), Слонскі Сямён, Станіславаў Барташ. У Пелымскім горадзе была нават літоўская слабада.

А побач з літвінамі сустракаем на старонках сібірскіх грамад і літву: «Пожаловали есмь тюменских служивых людей: литву, и атаманов, и казаков, и стрельцов...» (1596, 1600, 1607, 1636 ды іншыя гады). А вось у грама-

«У беларускіх крыніцах зафіксаваны...»: Оксентей, Оксен (с. 10)... Давыдка (с. 57)».

Значна пазней, з распаўсюджаннем на нашых землях каталіцтва, з'явіліся ў беларусаў і лацінскія імёны. (Цікавы прыклад, як яны ўжываліся разам з грэчаскімі, можна знайсці ў кнігах Брэсцкага суда. Там згадваюцца Касцюшкі, Сехнавіцкія — Веспазіян і Хрызастом). За ўзор браліся імёны слаўных рымскіх імператараў, ваяводаў, святых: Веспазіян, Канстанцін — рымскія імператары першага стагоддзя н. э., Гервазій і Пратасій (стаў на Беларусі Пратасам) — святыя, браты-блізняты першых хрысціянскіх мучанікі Мілана (як бачым, кожная рэлігія ахвотна выкарыстоўвала матывы адначасовай смерці блізнятаў: у праваслаўнай царкве ёсць адпаведнікі — Барыс і Глеб), Юлій, Януарый...

З'яўленне чужых імёнаў спрычынілася і да страты нацыянальнай свядомасці беларусаў. Старажытныя, спрадвечныя імёны, як, прыкладам, Воўк (Волк Белевич), Волаас (Волоас Корчич), Жук (Жук Сенютич) не толькі мянялі на новыя, як кажуць цяпер — модныя, але і ўяўлялі сабе, што разам з чужым, слаўным імем задарма бяруць і нейкі, уяўны, вядома, гонар. Імёны пачыналі траціць сваю непасрэдную функцыю ідэнтыфікацыі асобы і пачалі станаўліцца прыкметай адметнасці, «вышэйшага» паходжання. У наш час гэтае «лепшае» паходжанне звязваюць з іншай нацыяй.

З. СІЦЬКО.

ЗАЎВАГІ ДА «НАТАТАК...»

У «Нашым слове» (№ 29) надрукаваны артыкул Алеся Яжэвіча «Нататкі да некаторых пытанняў...». Аўтар, заклапочаны станам роднай мовы, эмацыянальна перадаў свае прашанні, што датычаць вырашэння некаторых надзённых праблем, якія стаяць перад беларускім мовазнаўствам. Мы атрымалі першы водгук...

Добра разумею, што газета «Наша слова» адрасавана не прафесійным лінгвістам, літаратуразнаўцам ці гісторыкам. Але яе, як мне вядома, чытаюць і навукоўцы. Нават не зважаючы на тое, хто будзе трымаць газету ў руках, не варта разлічваць на нейкага «сярэдняга» чытача, а друкаваць матэрыялы гуртоўныя. Вось у нумары дваццаць дзесятым А. Яжэвіч, аўтар «Нататак да некаторых пытанняў...», прапанаваў адны лексемы, літары, гукі, граматычныя формы замяніць іншымі, на яго думку, больш прыдатнымі для беларускай мовы. Некаторыя такія інавацыі тлумачацца, але большасць даецца без якіх-небудзь абгрунтаванняў. Чаму, напрыклад, *пралетар* — лепш за *пралетарый*, *фаўна* — за *фауна*, *прэзідыум* — за *прэзідыум*, *тэагога* — за *тэагога*? Тлумачэнне, відаць, толькі адно: аўтару так хочацца, падабаецца. Але ж прабачце, гэта, як кажуць, не той жанр. Ці, у стылі А. Яжэвіча, «жанар»? Я, напрыклад, не веру, каб праз 50 і праз 100 гадоў беларусы вымаўлялі, а тым больш пісалі *нэгар*, *дубаль*, *мэтар*. Такія прыклады эпентэзы галоснага гукі ў спалучэннях двух зычных, адзін з якіх з'яўляецца санорным, шырока вядомы ў прастамоўі, у паззіі, і не толькі ў беларускай мове, але і ў іншых славянскіх, але там ніхто не збіраецца арыентаваць літаратурную норму на прастамоўе, бо сэнна, прабачце, не часы Вука Караджыча, а канец XX стагоддзя.

Адна з істотных думак А. Яжэвіча такая: трэба замацоўваць свае спецыфічныя беларускія формы, адмаўляючыся ад нехарактэрных, чужых, паланізмаў і русізмаў. Але і тое, што ён сам прапанаваў, з'яўляецца хутчэй за ўсё паланізмамі, напрыклад *мэтро*, *сфэра*, *прэзэнт*, *катэдра*. Так большасць беларусаў не гаворыць!

Назвы жанчын на прафесіі аўтар прапанаваў ўтвараць з дапамогай суфіксаў *-к* і *-ц*. Ну добра, няхай сабе будуць словы *прафесарка*, *рэжарка*, *консулка* і г. д. Здаровы смех, як кажуць, — шклянка смятаны. Яжэвіч не разумее, што

нельга прамом, седзячы ў кабінце, накіроўваць развіццё мовы. Ёсць моўная структура, пэўныя ўнутрымёўныя законы — не цалкам аднолькавыя для розных узроўняў мовы. Не ўлічваць гэтага немагчыма. Калісьці, у першай палове нашага стагоддзя, акадэмік Л. У. Шчэрба прагназіраваў, што праз 50 гадоў слова *пальто* ў расійскай мове будзе скланяцца. Дык то быў адзін з самых разумных лінгвістаў! А потым — зноў тое самае: прадмет гаворкі А. Яжэвіча не належыць да мовы, бо мяккі знак, ці напісанне суфіксаў, ці кропка пасля лічэбніка ў канструкцыі *пасля 25 сакавіка* ўвогуле не датычыць мовы як такой. Гэта знешнія ў адносінах да мовы з'явы. Ад таго, ці мы будзем пісаць мяккі знак ці не, слова *снег* будзе вымаўляцца *с'н'ех* (сьнех), а тое, што беларускі гук [с'] мяккайшы, чым адпаведны расійскі, мяккі знак не значае! Гэта правілы фанетыкі і арфаграфіі, а не арфаграфіі.

Урэшце IV раздзел. Падобнае, незразумела, чаму аўтар узяў менавіта герунд, інфінітыў, перфект і г. д. Чаму, напрыклад, няма квалітатыва, персанальнасці, маскуліннасці, таксіса, дурацтва, квантыфікацыі і іншых семантыка-граматычных катэгорый і значэнняў, якія аб'ектыўна існуюць у структуры беларускай мовы!

Па-другое, чаму гэта нашы вучні і настаўнікі не ведаюць пра інфінітыў? Ён называецца іншым тэрмінам — неазначальная форма дзеяслова, але ж сутнасць тая самая! Дык ідзе гаворка, каб увесці новы тэрмін, і ўсё? Сапраўды, вялікае адкрыццё. Альбо *герунд* — яму адпавядаюць аддзяслёўныя назоўнікі, а таксама дзвербаты ў сучаснай літаратуры. Навуковай, і вучняй, і настаўнікам гэта паняцце (менавіта — паняцце), канешне, вядома.

Я паважаю газету «Наша слова», таму параіў бы яе рэдактарам патрабаваць ад аўтараў навуковасці і адказнасці перад чытачом.

Алесь КІКЛЕВІЧ, кандыдат філалагічных навук.

Ад рэдакцыі: У лісце аўтар зрабіў яшчэ адну заўвагу А. Яжэвічу. Яна датычыла перадачы на пісьме выбуховага гукі [г]. які звычайна перадаюць лацінскай літарай. Яна была ў рукапісе, але мы паставілі кірыліцкае г, бо ў друкарні не згаджаюцца набіраць лацінскія літары.

І яшчэ пра інфінітыў. А. Яжэвіч, на наш погляд, вельмі каратка, але транна паказаў яго ролю ў стылістыцы: з інфінітывам сказ становіцца стройным, лёгкім. Менавіта на гэтую ўласцівасць неазначальнай формы дзеяслова (неопределенной формы глагола) варта звярнуць увагу тым, хто вучыцца, і тым, хто вучыць.



Кароткі слоўнік эканомікі



Рэкспарт — адзін з відаў экспарту, пры якім ажыццяўляецца вываз за мяжу раней увезеных тавараў, якія ў рэкспартнай краіне не перапрацоўваліся. Аб'ектамі рэкспарту часцей за ўсё быва-

юць тавары, якія прадаюцца на міжнародных аўкцыёнах і таварных біржах. Значная частка рэкспартных аперацый праводзіцца на тэрыторыі «свабодных зон». Рэкспартныя аперацыі могуць праводзіцца і без завозу тавару ў рэкспартную краіну. Такія аперацыі робяцца гандлёвымі фірмамі, каб атрымаць прыбытак дзякуючы розніцы цен на адзін і той жа тавар на розных рынках. Тавары, часова вывезеныя за мяжу (напрыклад,

на кірмаш, выставу) і прададзеныя пасля ў трэціх краінах, да рэкспартных не адносяцца. Правоз тавару транзітам праз краіну таксама не лічыцца рэкспартам.

Трэйдэр — работнік брокерскай фірмы, які непасрэдна выконвае заказы кліентаў на куплю-продаж акцый у гандлёвай зале біржы. Каб мець сваіх трэйдэраў на біржы, брокерская фірма павінна ўступіць у члены біржы.

ШЭДЭЎРЫ СУСВЕТНАЙ

ПАЭЗІІ ПА-БЕЛАРУСКУ

Рубрыку вядзе

Лявон БАШЧЭЎСКИ

Паэты «Плеяды», якія жылі ў Францыі ў XVI стагоддзі, бачылі мэтай сваёй творчасці стварэнне нацыянальнай паэзіі на роднай, французскай мове, якая б у сваёй мастацкай дасканаласці не саступала найлепшым творам антычнай і сучаснай ім італьянскай літаратуры. Найбольш яркай зоркай сярод сямёркі «Плеяды» быў, бадай што, П'ер дэ Рансар (1524—1585), пераклады трох санетаў якога змешчаны ніжэй.

П'ер дэ РАНСАР

Калі бывае, што ўбаку, адна,
Сядзіш ты, задуменная такая,
Ва ўладзе мар, куды не дападае
Ні навакольны тлум, ні гамана,—

Як я хачу твой смутак разагнаць,
Загаварыць з табой, дарагая!
Ды хваляванне горла зацінае,
І я нямею, ўзрушаны да дна.

Бо твой пагляд, праменны і журлівы,
Раптоўнай хваляй слодычы шчымлівай
Захліствае істоту ўсю маю.

І толькі ўздых, і толькі твар збялелы,
І толькі смутак мой і выдаюць,
Як я кахаю, як душа збалела.

«Заўчасна скроні ўбеляцця твае,
Твой дзень яшчэ да вечара ўчарнее,
Ад мар тваіх адвернецца надзея,
І без пары апошні час прабе.

Твой спеў душы не ўскалыхне мае,
Усё, чым ты жывы, на пыл развею,
О, апукаць паэтаў я умею! —
Твой горкі ўздых нашчадак асмею.

Ты толькі плёткі выклічаш па людзях,
З пяску свае палацы ўзводзіць будзеш,
Дарэмна высяў пражуць будзеш ты!»

Так мне сказала німфа-шаліяніца,
І ў небе ясным бліснула зігіца —
Як знак яе прарочай праваты.

* * *

Нябёсы, ветры, горы і даліны,
Лясныя нетры, вольныя лугі,
Крынічак плынь, крутыя берагі,
Гаі, паляны, выгарбкі, лагчыны,

Замшэлыя пачоры, баравіны,
Уалесі, нівы, паплавы, лагі,
Вы — скалы, плёсы, кветкі, мурагі —
Майго натхнення шчырая сябрына,—


Я мушу ехаць, боль мой невыносны:
Не змог сказаць «бывай» вачам даівоным,
Чый погляд аблізку і здалёк лаўлю.

О неба, ветры, нівы, поймы, горы,
Лясы, паляны, ручаі, пачоры,—
Скажыце ім маё «бывай», малю!

Пераклад з французскай
Ніны МАЦЯШ.

Васіль ЖУКОВІЧ


Вавёрачка і зубраня



Аднойчы неяк у нядзелю
сям'я зуброў
па тэлевізары глядзела
канцэрт звяроў.
Там быў адзін выдатны нумар:
вавёрачка чытала гумар.
Яна так хараша чытала,
так натуральна жартавала.

аж павайздрасціла зубрыха,
свайго малаго напракнула ціха:
— А ты хіба, маё дзіцятка,
так, як вавёрка, не змагло б?...
Ды зубранятка
паморшчыла шырокі лоб,
пасля крутнула смешна мызай:
— Хіба ж я ўлезу ў тэлевізар?

Сонца забаўляецца




Едучы ў аўтобусе,
Волечка ўсміхаецца,

Мама, пачытай!

Волечка здзіўляецца,
У вакно глядзіць:
сонейка вясёлае
з ёю забаўляецца —
хутка за аўтобусам
мячыкам ляціць.
Вось т-а-а-к.

Арэшкі (Пацешка)



З лесу ўчора наш Алежка
у кішэньцы

нёс ласункі — нёс арэшкі
сястры Жэньцы.
Ды не ўбачыла арэшкаў
сястра Жэнька,
бо дзірава Алежкава
кішэнька.

Будзе гай у чыстым полі,
дзе арэшкі
ўсе пасеяў мімаволі
наш Алежка.

Загадкі з адгадкамі

— Крыўляецца хлопчык,
як малпа-макака...

— Адгадка знайшлася:
той хлопчык — крыўляка.

— У ход пускае кулакі
у часе спрэчкі ўсякай...
Што гэта за «герой» такі?


— Ён не герой, а забіяка.

— На просьбу памагчы
адкажа лёгка: «Ай...»
І хто ж гэта такі?

— Вядома, хто — гультай.

— Не ведае нічога,
да ведаў не імкнецца.
Ці чулі пра такога?

— Ён невукам завецца.



(Працяг.

Пачатак у № 5—32).

...Ну, О...! От музыки — и
к такому... И так!.. И много
вас?.. Много ли силы у К...?..
(— Колькі Бог даў!..)

— ...Жить интересно... На-
блюдать интересно... Но не
рискуете ли вы превратиться
в наблюдателей?.. Что же то-
гда будет?..

(...показываю на теле-
экран...) — Вось сучаснае
«масавае мастацтва»... Як
казаў Алесь, мастацтва ля-
мантуе... Яно першае кі-
лаецца над ногі цывіліза-
цыі!..

— ...Когда сталкиваешься с
таким... хочется начать с си-
стемы... (с того, что могло бы
дать тебе эту систему... это
ядро...)

(показываю на Міхала Фе-
дароўскага і Сакрата) — Вось
яно — гэтае ядро...)

(Каля 30 гадоў, руская,
санцэлаг)

...Подборку прочла с боль-
шим удовольствием... Всё
мне понравилось...

Исчезнет ли белорусская
мова?.. Останется ли она до-
стоянием ограниченного кру-
га людей?.. Обоснованный
ответ именно на эти конкрет-
ные вопросы мне сейчас труд-
но дать. Я просто недостаточ-
но глубоко знаю ситуацию...

Но я попробую сказать

несколько слов о значимости
родного языка вообще — и
вытекающих отсюда возмож-
ностях и необходимости его
сбережения, сохранения...

Родной язык — это ведь исто-
рия народа, нации, путь
развития цивилизации наро-
да, его национальной культу-
ры. Народ веками развивает,
совершенствует своё гибкое,
неисчерпаемое орудие мысли,

ма, того, что человек знает
и любит свою родину, места,
где он родился и стал челове-
ком. Вспомним Карамзина:
«Без языка нет патриотиз-
ма». Тургенева: «Во дни сом-
нений, во дни тягостных раз-
думий о судьбах моей родины
ты один мне поддержка и опо-
ра, о великий, могучий, прав-
дивый и свободный русский
язык... Не будь тебя, как не

и иррациональные моменты,
отражающие душу нации,
народа, — и тут без родной
речи не обойтись, ибо она
отражает самые сокровенные,
интимные струны, движения
души... Родной язык во всём
своём волшебном богатстве
раскрывается перед теми
людьми, которые доскональ-
но знают свою землю, свой
народ...

народ сознаёт свою уникаль-
ность, свою специфику, ощу-
щает свою душу — до тех пор
будет жить и развиваться на-
циональный язык. А чтобы
язык развивался молодыми
поколениями — их нужно
учить... Чтобы они постигли
одухотворённость родного
языка — наряду с достиже-
ниями технического прогрес-
са...

Алег БЕМБЕЛЬ

3 «падпольнай» кнігі

чувств, надежд, своего буду-
щего... Поэтому сохранение,
сбережение родного языка,
национального языка являет-
ся не праздным занятием от
нечего делать, а насущной
необходимостью. Это во-
первых. А во-вторых, знание род-
ного языка — это вопрос на-
шей общей образованности и
вопрос образования каждого.
Родной язык — это прежде
всего Пушкин, Лермонтов,
Тургенев, Толстой, Чехов.
Язык Толстого, Добролюбова,
Чернышевского — велик, мо-
гуч, — писал Ленин. Я не мы-
слю образованного белоруса,
который не знал бы язык
Купалы, Танка и других сво-
их классиков. Мы должны
сохранять и применять насле-
дие наших классиков.

Чувство родного языка —
это свидетельство патриотиз-

вность в отчаяние при виде
того, что совершается дома?
Но нельзя верить, чтобы та-
кой язык не был дан великому
народу... Или Паустовского:
«По отношению человека к
своему родному языку можно
совершенно точно сказать не
только о его культурном уров-
не, но и о его гражданской
ценности...»

Поэты ваши размышляют
о возможности, со временем,
слияния языков в один
(«...калі мова мая ўліецца ў
агульны людскі акіян...» —
так, кажется, у Барадуліна).
Здесь есть рациональное зер-
но в том, что развитие ме-
дицины, техники, науки, ус-
ложнения, требует объедине-
ния усилий всех народов и,
соответственно, единого
средства общения. Это — ра-
циональный момент. Но есть

Блок:
Россия, нищая Россия;
Мне избы серые твои,
Твои мне вёрсты ветровые.
Как слёзы первые любви.

Есенин:
Чёрная, потом пропахшая
выть,
Как мне тебя не ласкать,
не любить...
...И душа моя, поле
безбрежное,
Дышит запахом мёда и роз...
Очень понравилось у Мак-
сима Танка: нет на земле
того счастья и горя, которые
не могла бы передать бело-
русская речь...

Барадулин: ...если замол-
чит моя речь...

Для некоторых вещей го-
дится та же самая латынь.
А родная речь — это для ду-
ши, для сути национальной
культуры. До тех пор, пока

(— Вы да нас здалёк пры-
ехалі?..)

— Родилась я в Комсомоль-
ске-на-Амуре... Родители
строили этот город... В Бело-
руссии с 1962 года...

...Я исхожу из уважения...
из уникальности русской
культуры. А исходя из ува-
жения к русской культуре,
я, естественно, уважаю всё
ценное, уникальное в других
культурах...

...«Нарочанские сосны»
Максима Танка... Прекрас-
но!..

...Своеобразная глухота —
непонимание национальной
культуры... А если человек
глух, то с него и нельзя
требовать... Это вопрос вос-
питания...

(— Як вы мяркуеце: чаму
многія беларусы ненавідзяць
сваю мову, сваю культуру —
болей, нават, за многіх «іна-
родцаў»?..)

(Працяг будзе).

II

Наша поле ляжала на паўдарозе паміж ірыгавым каналам і эўкаліпавым гаем, да якога мы павінны былі кінуцца, пачуўшы сігнал. Мы збіралі дыні і складвалі іх у невялікія піраміды. Працуючы, мы паступова набліжаліся да гаю. Біерс прывізаў свайго каня да дубка, што рос каля поля, і, седзячы ў ценю, пыхкаў люлькаю, паглядваў за намі.

Мы з Тока працавалі поруч, troхі ўбаку ад астатніх з нашай групы, у якой быў і Бадланг. Мне і праўда шанцавала гэтым разам. Цяпер я ўжо мог не баяцца праколу, усё ішло як мае быць.

— Можна, час ужо? — спытаўся Тока.

— Часу яшчэ наваля, — адказаў я.

У мяне ніякага страху не было. Я адчуваў, што усё ў поўным парадку.

— Час ужо...

— Не глядзі на сонца. Яно цяпер хутка падмаецца. Яшчэ толькі сем, не болей.

Я аднёс дыні ў піраміду і, вярнуўшыся, сказаў Тока:

— Ну што, я пачынаю. І прашу цябе, не мітусіся. Чуеш?

— Чую, — адказаў ён.

— Туалет, пан Біерс! — крыкнуў я.

— Туалет, група другая! — крыкнуў Біерс наглядчыку суседняй групы, каб папярэдзіць, што ён будзе адсутнічаць некалькі хвілін. — Гэта ты зноў? — сказаў ён, падышоўшы да мяне.

— Здаецца, зноў прыхапіла. Жывот баліць, — сказаў я.

— Добра, пайшлі, — буркнуў Біерс.

Я пайшоў да будкі. Біерс ступаў за мною, не зводзячы з мяне вачэй.

— Шкада, што я вас непакою, пан Біерс — сказаў я, не азіраючыся.

Ён з усяе сілы ўдарыў мяне нагою па нырках — я ажно на зямлю ўпаў.

— Не рабіце гэтага больш, калі ласка, — сказаў я.

Ён зноў ударыў мяне нагою.

— Не заседжвайся! — рыкнуў ён ужо каля прыбіральні.

— Добра, пан Біерс, — сказаў я, падымаючы край брызента, і ўлез на воз. Сеў і пачаў назіраць за Біерсам з адтуліны ў брызентце.

Ён спыніўся метраў за шэсць-сем ад мяне, і я зразумеў: зараз ці ніколі.

Я асцярожліва падбраўся да задняга краю брызента, прызняў яго, зірнуў: з таго боку ўсё было ў парадку. Спусціўшыся ўніз, папоўз да каменя, уціскаючыся ў зямлю.

Калі дабраўся да піраміды дыняў, складзенай мною з Тока тры дні назад, стала нашмат лягчэй: гэта было небагое прыховішча, за якім я мог пачуваць сябе спакайней, — я крыху прызняўся і ўжо не поўз, як чарвяк.

І вось, нарэшце, — камень...

Канал быў шырокі, але зусім неглыбокі. Я апусціў рукі ў ваду, асцярожна пачаў вадзіць імі па дне. Намацаў! Дастаўшы камеру, адкрыў прывязаны да яе сіззорык і надрэзаў гуму. Цяпер у мяне ў руках былі два зараджаныя рэвальверы і дзве абоймы патронаў. Рэвальверы былі 38-га калібры — не бог ведае якія, але зараз неацэнныя для мяне. Я засунуў рэвальверы і абоймы пад сваю паласатую робу і папоўз назад.

Колькі ўсё гэта забрала часу, цяжка сказаць, але наўрад ці больш як тры хвіліны. Зрэшты, за гэты этап удэкаў я ніколі не хваляўся, я пачуваў сябе здатным зрабіць усё найлепшым чынам, але ўжо зараз небяспека мусіла адно павялічвацца — нітка рызык, якая васьмь васьмь разарвацца, пацягвалася ўсё мацней. І ўсё ж я трымаў сябе ў руках. Такі чаканы момант нарэшце настаў. Сто разоў паўтарыў я сабе, што як толькі перадам Тока ягоны рэвальвер, то адразу ж перастану лічыцца з гэтым смаркачом...

Вярнуўшыся ў прыбіральню, я зноў пачаў назіраць за Біерсам праз адтуліну ў брызентце. Біерс не сышоў са свайго месца, але ўжо глядзеў у мой бок з непрыхаваным раздражненнем. Праўда, у ягоным позірку не было ніякай занепакоенасці — адно нецярпенне. Я наўмысна гучна пацуршэў папераю, потым устаў, строс з сябе пыл, выцер папераю рукі: на іх, яшчэ вільготных, засталася крыху гразі. Паправіў рэвальверы, каб яны не выпіралі, і выйшаў.

— Не надта рана! — сказаў Біерс. — А я ўжо думаў, што ты ў ачко праваліўся! Хадзем.

Сагнуўшыся, Тока завіхаўся над дынямі. Ubачыўшы, што я вяртаюся, ён спыніў працу, праўда, не змяніўшы паставы, і скрыва зірнуў на мяне. Я паказаў яму мігам, што ўсё ў парадку, і нахіліўся побач з ім. Асцярожна агледзеўшыся, упэўніўся, што на нас ніхто не глядзіць, і, перадаў яму рэвальвер. Тока схваў яго пад робу.

— Зараджаны? — трывожна спытаўся ён.

— А то не! Можаш супакоіцца. Справа, лічы, зроблена.

З гор данёсся шум матара аўтобуса — мы пераглынуліся.

— Бачыш, як усё ідзе, калі ў справе знаўца? — сказаў я. — Быццам мы адсюль усім кіруем. А зараз сунься паціху ў бок эўкаліптаў. Чым менш нам прыдзецца бегчы, тым бяспечней.

Дэтэктыў. Пригоды

— Ты думаеш, яны будуць страляць?

Ну і пытанне!

— Запомні: бегчы трэба пятляючы. Ад самага пачатку — пятляючы.

Ён зноў збляднеў.

— Сунься патроху да эўкаліптаў. І рабі ўсё, як я.

Сагнутыя, мы рушылі ўперад, робячы выгляд, што шукаем дыні, і праз дзве-тры хвіліны дайшлі да групы, у якой быў Бадланг.

— Прывітанне, мілок! — сказаў ён мне, потым звярнуўся да Тока: — Ты ўжо ласкавей з ім. — І, нарэшце, астатнім: — А я яго таксама добра аддубасіў бы.

Усе зарагаталі.

— Ты, я бачу, знямося па мне, — сказаў я.

Бадланг усміхнуўся, але адказаць не паспеў: да нас падышоў Біерс.

— Холіць трындзець. За працу! — незадаволена буркнуў ён.

Мы зноў зашчыравалі, і тут адзін за адным пачуліся два гудкі класана. Гэта быў яшчэ толькі сігнал сабрацца, а не бегчы, але раз ужо Біерс быў так блізка ад мяне, а Тока зусім раздражнёў-

Горас МАККОЙ

БЫВАЙ, ЖЫЦЦЁ, БЫВАЙ, КАХАННЕ!

ся, то я падумаў, што час паспеў. Дый, здалося мне, Біерс нешта ўжо ўнюхаў. Ён ступіў крок назад, схпіўся інстынктыўна за карабін, але я ўжо паслаў яму кулю ў живот.

Куля трапіла Біерсу ў вузенькі прамежак кашулі паміж курткою і штанамі. Карабін выпаву з ягоных рук, а сам ён, скурчаны, абваліўся на зямлю.

— Бяжы! — крыкнуў я Тока.

Бадланг здранцвеў, няздатны паварушыцца.

— Ну што, мілок, — усміхнуўся я, — бачыш, як здзяйсняюцца мары?

Ён усё яшчэ стаяў як укапаны. Нават калі я выпягнуў уперад руку з рэвальверам, ён застаўся нерухомы — толькі вочы быццам акругліліся ад жаху. Дула рэвальвера было сама болей за паўметра ад ягонага твару. Я націснуў на курок, і куля ўвайшла яму ў правае вока — з яго пырснуў струмень, павека ўмомант упала, закрывшы дзірку. Ніводнай кроплі крыві.

Я крута развярнуўся і з усяе сілы кінуўся ў бок гаю, нахілючыся ўперад настолькі, каб не запавоіць бег. У мяне бесперапынна стралялі ўсё наглядчыкі, але Бог яго ведае, калі яны апошні раз пускалі ў ход свае карабіны...

Неўзабаве я ўбачыў уперадзе ногі Тока. Калі я нагнаў яго, ён раптам спыніўся і азірнуўся: на твары ў яго, здавалася, былі ўсё страхі, якія спрадвеку перажыло чалавецтва.

— Мне страшна, — сказаў ён.

Я прабег яшчэ некалькі метраў, затым крыху прыпыніўся і азірнуўся сам. Харыс даганяў мяне на кані, але скакаць па гэтым няроўным полі жыццё было не надта зручна. Тока адставаў ад мяне метры на тры. Я глядзеў на Харыса, але, націскаючы на курок, цэліў у Тока. Куля трапіла яму ў скроню, на вуснах у яго выступіў шум, і ён грывнуўся вобзём.

Я зноў кінуўся бегчы. Наглядчыкі ўсё стралялі, але побач са мною не прасвісцела ніводная куля. Бізунот гэтыя недаваркі валодалі адмыслова, але што датычыць стрэльбы...

Я дабег нарэшце да ўскрайку поля, скачыў у першы ірыгавы канал, потым у другі, вузейшы, і кінуўся ў гай. Ужо там я ўпершыню пачуў свіст куляў, а неўзабаве яны праліцелі зусім побач са мною. Апаломлены, я прызняў на момант галаву і ўбачыў, што гэта страляў з аўтамата, з процілеглага боку гаю, нейкі зусім невядомы мне чалавек у блакітным касцюме, кепцы і з гальштукам-бабачкай.

Угледзеўшы там яго, а не чаканую Холідэй, я адчуў сябе паралізаваным. Адчуванне было такое, што мне з усяе сілы ўрэзалі ў пераноссе — ці не іскры з вачэй пасыпаліся.

— Заходзь за мяне, з другога боку! — крыкнуў ён мне, і я зразумеў, што гэта быў зусім не мужчына, а Холідэй!

Я ўзняўся, зайшоў за яе. Кінуў позірк на дынае поле. Харыса на кані не было відаць. Зняволеныя ляжалі, уткнуўшыся тварамі ў зямлю, а наглядчыкі, прысеўшы, па-ранейшаму стралялі — усё міма. Яны былі цяпер метраў за дзвеце ад нас. Холідэй стрэліла апошні раз і апусціла аўтамат.

— Хадзем, — сказала яна, заглябляючыся ў гай.

Нас чакала непадалёк, на земляной дарозе,

новенькая прыгажуня-машына з закрытым кузавам. Матор быў уключаны, за рулём сядзеў Джынкс. Ubачыўшы, што мы выходзім з лесу, ён адчыніў заднія дзверцы, і мы ўскочылі ў машыну. Як толькі дзверцы з трэскам зачыніліся, яна рванула з месца, што чорт. Холідэй адкінулася на сядзенне і перазарадзіла аўтамат.

— Ну і ну, — залюбаваўся я, глядзячы на яго, — вось гэта штука!

— Пазычыла ў аднаго сябра, — сказала Холідэй. — Ужо другога брата выжылы забіваюць. — дадала яна павольна.

— Бедны Тока... Азірнуўся не ў час... Мленей бы і не ўцякаў...

Кіўком галавы яна паказала на кардонныя скрыні.

— Пераадзенься. Выбачай за чаравікі.

— Чаравікаў няма?

— Ёсць, але толькі сорок другога памеру. Сорок трэцяга не знайшла.

— А, нічога! — усміхнуўся я такой драбязе і зірнуў у першую скрыню. Там ляжалі касцюм, кашуля, чаравікі і шкарпэткі. Усё танныае, але ўсё ж такі...

— Гэта рэчы Тока, — сказала яна. — Твае — у другой.

Яна дастала з трэцяй скрыні рупліва складзеную сукенку. Потым азяла кепку і ўскудлаціла валасы.

— А файная была ідэя, — сказаў я, — пераадзецца ў мужчыну.

Яна ўсміхнулася і пачала сцягваць з сябе штаны. Мнене аж гарачынёю абдала — ногі ў яе былі неверагодна прыгожыя, як, мабыць, і ўсё астатняе...

III

Мы прасхалі цераз цэнтр горада і апынуліся ў раёне складоў. Там Джынкс скіраваў машыну да гаража, пад дэвярыма якога вісела шыльда: «Гараж Мэйсана», — і заехаў углыб яго. Як толькі мы выбраліся з аўтамабіля, да нас падышлі два чалавекі.

Першы, гадоў трыццаці, некалькі дробненька тупаў. На ім быў вельмі чысты камбінезон, на правай кішэні было вышута імя: «Нэльс». У адной руцэ ён трымаў дзве бляхі са сфэргымі нумарамі, у другой — два маленькія гасчыныя ключы. Ні слова не кажучы, ён пачаў здымаць з нашай машыны нумарныя бляхі.

Другі чалавек, з выгляду гадоў сарака, толькі яшчэ набліжаўся да нас. Ён падскокваў, і я заўважыў, што ў яго скрыўленая ступня. Сцяпоўка ў яго была брудная, без якогагось надпісу...

— Дык, значыць, Тока забілі, — сказаў ён, падышоўшы.

Мы з Холідэй здзіўлена пераглынуліся: з моманту гібелі Тока прайшло ўсяго толькі дзве гадзіны. Аднак не паспела Холідэй адказаць, як ён абышоў машыну і ўважліва яе агледзеў. Потым адчыніў дзверцы заднюю, прыродную, агледзеў сядзенні.

— Ён, мабыць, пачуў гэта на радыё, — сказала Холідэй.

— Вядома, па радыё. — пацвердаў Джынкс.

— Я нічога не чула, — сказала Холідэй.

— А як ты магла пачуць? Ты ж была занята! — падмаргнуў мне Джынкс. Таксама, значыцца, угледзеў яе бабскія вартасці.

— Што за ён? — запытаўся я ў Холідэй, кінуўшы ў бок крываногата, які ўсё яшчэ вышукваў нешта ў сярэдзіне машыны.

— Мэйсан. Гэта ён дастаў мне рэвальверы.

Крываногі вярнуўся да нас. Чалавек на вачах змяніўся: палагоднеў, ад асцярожанага неспакою — ані следу.

— Як паслухаць радыё, — сказаў ён, — дык «Зефіра» навінна быць прадаіраўленай, што шумоўка.

— Сам бачыш, — сказала Холідэй, — усё прайшло як мае быць.

Мэйсан у адкрытую змераў мяне позіркам з ног да галавы.

— Ральф Котэр. Вік Мэйсан, — назнаёміла нас Холідэй.

— Здаецца, ты прыковчыў усіх, хто сядзеў у цябе на хвасце, — сказаў мне Мэйсан.

— Гэта так па радыё казалі? — спытаўся я.

— Прыкладна. Ім здалося, што разам з табою іх атакавалі пяць ці шэсць чалавек, — усміхнуўся Мэйсан.

— Перадалі мае прыкметы?

— Ат, лухта! Выглядаеш ты значна лепш, чым яны распавялі.

— Ты яшчэ ўбачыш мяне ў касцюме па мне.

— Ubачу. Я маю з-за чаго цікавіцца табою, — сказаў ён і адразу ж некуды здышоў.

— Што ён хоча гэтым сказаць? — запытаўся я ў Холідэй.

Джынкс склаў рукі ў нецярпелым жэсце:

— Мне ўжо час вяртацца ў краму. Ubачымся пазней? — сказаў ён мне.

— Дзякуй, Джынкс... — пачаў я.

— Годзе, годзе, — абсек ён мяне і рухнуў да выхаду.

— Што за крама? — запытаўся я, наварочваючыся да Холідэй з Мэйсанам.

(Працяг будзе).



Амаль ва ўсіх раёнах вобласці пабываў з канцэртамі фальклорнага ансамбля «Прыдняпроўскія сяброўкі» магілёўскага Дома культуры чыгуначнікаў. Удзельнікі ансамбля — людзі розных узростаў — з году ў год аддаюць вольны час любімайму захопленню — народнай песні. У праграме выступленняў — беларускія народныя мелодыі, частушкі, абрады.

Самадзейныя артысты выступалі ў Менску, ездзілі на гастролі ў Балгарыю і Германію. І ўсюды — поспех і цёплы прыём.

НА ЗДЫМКУ: удзельнікі ансамбля Наталля Грудзіна і Уладзімір Бурканю. **Фота Яўгена КАЗЮЛІ (Белінфарм).**



УЛАСЦІВАСЦІ ПРОПАЛІСУ

Пропаліс (пчаліны клей) — смалістае рэчыва, якое вырабацьваюць пчоламі. Мае прыемны пах, гаркаваты на смак, клейкі навомяцак. Пры награванні становіцца мяккім, пры ахаладжэнні ператвараецца ў крохкую цёмную масу з карычневым або зялёным адценнем. Поўнаасцю раствараецца ў спірце, воцатнай кіслаце, эфіры. У вадзе не распаўсюецца. У састаў пропалісу ўваходзяць воск (30%), смала расліннага паходжання (50—55%), эфірны алеі (8—10%). Выяўлены таксама кветкавы пылок, пчаліная сліна, сажа, пыл. У вялікай колькасці ён утрымлівае мінеральныя элементы (цынк, кобальт, марганец, жалеза, медзь і інш.), вітаміны і антыбіётыкі.

Пропалісам пчола карыстаюцца як будаўнічым матэрыялам: замуруюць шчыліны ў вуллі, змазваюць яго сцены знутры, закрываюць сценкі сотавых ячэек. Звычайна пропаліс выбіраюць з вуллі летам, у канцы медазбору. Камячкі пропалісу загортаюць у вощаную паперу і кладуць у цёмнае прахалоднае месца. Пры правільным захоўванні ён не траціць лекавых уласцівасцей да пяці гадоў.

Ужыванне пропалісу ў медыцыне грунтуецца, перш за ўсё, на яго антыбактэрыяльным дзеянні. Як і мёд, ён абеззаражае асяроддзе: забівае стрэптакокаў, стафілакокаў, узбуджальнікаў паратыту, сібірскай язвы, дыфтэрыі, туберкулёзу і іншых хвароб. Доследы паказалі, што пропаліс дзейнічае на сто відаў мікраарганізмаў. Сіла ўздзеяння залежыць ад канцэнтрацыі яго ў лякарстве і ад працягласці ўздзеяння. Так, напрыклад, стрэптакокаў гіне ад пропалісу праз 60 мін., стафілакокі і ўзбуджальнікі паратыту — за 120—180 мін. Таму пропаліс са старажытнасці выкарыстоўваецца пры лячэнні гнойных і траўматычных ран, а ў комплекснай тэрапіі — для лячэння ангіны, запалення лёгкіх, туберкулёзу, дерматытаў.

Другая важная якасць пропалісу — здольнасць абязбоўваць. Па сіле ўздзеяння ён пераўзыходзіць какаін у 3,5 раза і новакаін у 5,2 раза. Добра супінае зубны боль, умацоўвае эмаль зубоў, пярэджвае тым самым карыс. Сфера ўжывання ў хірургіі — стаматалогія. У народнай медыцыне выкарыстоўваецца пераважна ў мазях і настоях.

Пры награванні пропаліс не траціць сваіх лекавых уласцівасцей.

Маё жыццё ўдвойчы даўжэй за тваё, а ты ўсё раўняешся са мной... Выбрала за ўвесь дзень гоню бульбы — і квоччаш, утамілася. З такім хватам не станеш багатым.

— І дубняк там і клён... Во які ён сабе дровы прывёз. А мне гэты шкурадзёр прыларабаніў воз асіння тухлага.

— Прышла да балота, распалажылася і толькі стала абувацца ў лапці, як чую: «Ягор, хадзі са мной на Малахаў бугор, выдзі за сабой чэр сваю!»

— А што гэта — чэр?
— Гадаўе балотнае.
— Чый то голас быў — знахаркі якой?

— Прыпадак яго ведае, чый голас... Ты ж паслухайка. Раней на тым месцы Шмоніх жыў, млын трымаў. Возера вялікае было — лялела ўсё ад вяды. А цяпер — немярэчка такое, што не прадрацца. І маліна скрозь — буйная, чыстая... Толькі пакінулася ў балота, а гадзюк там — ну проста кішка кішач, няма дзе ступіць...

Мая душа — як пад лёд падкацілася: хану ў лапу бегма двору!

— Ты — як тая карова: было б цёплым стойла ды смачным пойла...
— А ты — дужа акціў!

Алесь МАСАРЭНКА

Шпількі

сты стаў... Глядзі, каб за гэты твой бэйзэф рогі табе не збілі.

— Яму зманіць, што хукнуць: раз — і пайшла гуляць мана на свеце... Жыве чалавек круццю-неварачцю.

— Шчанілася сучка, дык свёкар усіх шчаняткаў яе — хлоп, хлоп, пабіў, ды ў лубку. І — на дах. Хляўчук быў нізкі. Сучка перанесла шчанят назад у гайно. Яны там зноў ажывіліся, пішчаць... А я спала на вышках акурат гэтай

самай пунькі — лета ж. Чую апоўначы: нехта разгарнае салому, грабецца праз дах. «Маіць, сучка, — думаю. — Ці не шчанюк дзе застаўся, дык шукае». А той час і бандыты хадзілі... Ляжу, стаілася. Грабун, праўда, знаёма сапе, дзірку шырайшую робіць — і я ўжо ведаю, хто ён...

— І хто ж?
— Бацька твой... Як бы цяпер — сунула б патычкай якой яму ў тую дзірку, не дзіўлялася б, з чаго прадах шкрабецца... Аж гэта ён так правяраў: ці можа хто з былых маіх жаніхоў забрацца да мяне на пуньку... Во які дурань быў.

— Ну й вёска... Ды ў іх жа тут не дзеўкі, а нейкія ўсё балотныя каладзікі.

— Так і пойдзеш? Затрымаюць на прахадной...
— А што ж рабіць?
— Ты гэту драціну, калі яна ўжо табе вельмі трэба, вазьмі ды скакаруч і засунь куды ў калашыну... Цяпер несунуць ловаць — ужо ж, можа, не ў сэрэжжывём, так?..

Пароды

Вінцук ПАЎЛІТРУК

Як пісаць і аб чым?

Як пісаць і аб чым,
На тое мноства ёсць прычын...
Уладзімір ЦІШУРОЎ

Вось адна прычына мне
Душці доўбняй на спіне.
А другая ўсё ж смалей —
Б'е, някучая, ніжэй.
Як пісаць тут і аб чым?
Тут застацца б хоць жывым.
Іных мноства ёсць прычын...
Ноччу хочацца жанчын.
Ранкам хочацца паспаць.
Ці пра гэта мне пісаць?
Мноства ўсё ж прычын і днём.
Хай яны гараць агнём!
Як пісаць тут і аб чым?
Буду вечна маладым!


Адкрыццё

На хвілю мы дапусцім:
Знайшлі бацькі і нас
у расяной капусце,
паслалі ў першы клас.
Сяргей ПАНІЗЬНІК

На хвілі тры дапусцім:
я вершы не пішу,
ляжу сабе ў капусце,
нагою варушу.
І думаю наіўна,
як папулярным стаць,
у век тэлевізійны,
каб вершамі здзіўляць?
А міма ўсё паэты,
бурклівыя, брыдуць,
палякаў і Саветы,
і Сталіна клянучы.
Плюецца Галубовіч:
«Які вакол хаос!»
І ў Сыса ў словах горыч,

аж чырванее нос.
Што да чаго, не уцяміш,
чым лупіць іх жыццё?
Ляжыш і не спытаеш,
бы немаўля-дзіцё.
Адзін Дранько, сын Божы,
штось кажа — не кляне —
з эротыкай прыгожай
аб дзеўках і віне.
Паслухаеш паэтаў
і прыпаднімеш нос:
і іх, відаць, ну... гэта...
не бусел іх прынёс!
Адтуль з'явіўся Лойка —
таму й прафесар ён —
адкуль крычаў геройска
калісь Напалеон.
Адтуль і я калісьці
свой піск, відаць, падаў,
а ўсё жыццё, ўявіце,
на бусла наракаў!

Згуляем у шашкі



Мікалай Чэрні прাপанаваў чытачам «Нашага слова» новую шашачную пазіцыю, у якой белыя пачынаюць і выйграюць. Свае рашэнні і прапановы дасылалі на адрас рэдакцыі. Правільныя рашэнні шашачнай пазіцыі, якая была змешчана ў 25-ым нумары «Нашага слова», даслалі спадары Шрамко, Смірноў, Агурновіч і іншыя.

РЭДАКЦЫЙНАЯ КАЛЕГІЯ

Рэдактар Эрнэст Ялугін.
Сябры калегіі: Янка Брыль, Анатоль Бутэвіч, Ніл Гілевіч, Уладзімір Дамашэвіч, Алесь Камароўскі, Анатоль Клышка, Алес Куліцкі, Уладзімір Ламека, Уладзімір Содаль, Алесь Траяноўскі, Генадзь Тумаш, Яўген Цумару, Генадзь Цыхун, Міхась Шавыркін.

Адказны сакратар Віктар Шніп.

Наш адрас: 220005, г. Менск,
вул. Румянцава, 13.
Тэлефон рэдакцыі: 33-17-83.

Аўтары надрукаваных матэрыялаў адказваюць за дакладнасць фактаў і іншых звестак.
Пункт гледжання аўтара неабавязкова можа адпавядаць меркаванню рэдакцыі.

Рукапіс рэдакцыя не рэцензуе і назад не вяртае.

МВПА імя Якуба Коласа.
Мінская паліграфічная фабрыка «Чырвоная Зорка».
Наклад 7104 паасобнікі. Зак. 1191. Індэкс 63865.